



ملک اناراد ادبیری



مسلم یونیورسٹی علی گڑھ


ڈاکٹر ام بابو سکینہ کلکشن
(عطیہ: مسز افتاب سکینہ)

1183



کلام جوہر

زینل احسن مولانا محمد علی مرحوم کے کلام کا مجموعہ



مکتبہ جامعہ

دہلی - لاہور - لکھنؤ

قیمت ۸

1918
 1919
 1920

۳۲ - ۳۱



28 JUL 1963

[illegible]

U32031

طبع پنجم ۱۹۳۸ء ۲۰۰۰
مطبعہ لطیفی برقی پریس دہلی



مولانا مستعد علی جوہر مرحوم

جوتہراوران کی شاعری

از

مولانا عبد الماجد صاحب دریا باوی بی۔ اے

بسم اللہ الرحمن الرحیم

(۱)

”آپ میری شاعری کو کیا پوچھتے ہیں۔ بچپن میں تو بہت سے سامان ایسے بہم ہو گئے تھے کہ میں آج زلف و ابرو کی تعریف میں خاصے شعر نکال لیا کرتا۔ رامپور میں اس زمانے میں پیدا ہوا تھا جب گھر گھر مشاعرہ ہوتا تھا۔ داغ، انیسر، تسلیم، جلال، عروج، دہلی اور لکھنؤ کے آسمان کے ٹوٹے ہوئے ستارے سب اپنوں کے آسمان سے نور افشانی کر رہے تھے۔ خود میرے خاندان میں شعر گوئی کا ذوق ہوا تین چار عزیز استاد داغ کے شاگرد ہوئے جن میں ایک میرے حقیقی بھائی ذوالفقار علی خان صاحب گوہر اور میرے چچا زاد بھائی اور خسر عظمت علی خان صاحب اور ان کے بھائی حافظ احمد علی خان صاحب شوق شامل تھے گھر پر بار بار ہاں مشاعرہ ہوا، پھر داغ کو قواب کلب علی خان صاحب مرحوم نے جن کی نظر ہمیشہ کہانی شاعری پر رہتی تھی، ازراہ پرورش سرکاری ہسپتال کا داروغہ بھی کر دیا تھا تاکہ وہ قلیفہ محض کا رہے کاران کی نذر نہ ہو، یہ میرے مکان کے عقب میں تھا، اس لئے روز ان کی زیارت یوں ہی ہو جاتی، اور اب اس بذلہ نسخ کے شعر کا لطف اٹھاتا ہوں جس نے داغ کے اس تقرر پر کہا تھا کہ ممکن ہے کہ تاریخ بھی نکلتی ہو؟

آیا دہلی سے ایک شکی خسر
نہ تھے ہی ہسپتال میں داغ ہوا
داغ کی غزل یاد کیجئے

آج رخصت جہاں سے داغ ہوا خانہ عشق بے چسراغ ہوا
اس پرستز او یہ کہ ذوالفقار روزانہ داغ کے گھر جاتے تھے جو ہمارے
مکان سے دور نہ تھا مجھے بھی لے جاتے تھے۔

داغ نے پہلے دن پوچھا کہ کچھ شعر بھی یاد ہیں۔ میری عمر بہت کم تھی مگر
بھائی نے کچھ شعر یاد کرا دیئے تھے تنہا میں نہایت زور اور شان سے
کہہ کر بڑھا کرتا تھا۔ میں نے انہیں کے چند شعر انہیں سنا دیئے، سن کر شکر
گئے اور اس کے بعد ہمیشہ اصرار رہا کہ اس بچے کو ضرور لایا کرو۔ جنابے الہ
اس کے بعد اگر میں یہ دعویٰ کروں کہ شعر و سخن کی گود میں بلا ہوں تو بھائی
مگر میرا دعویٰ تو اس سے بھی بڑھ چڑھ کر ہے، سنئے، میں نہ صرف شعرو
سخن کی گود میں بلا ہوں بلکہ اُس کی نو مندیر کو داہوں۔ اُسے ہاتھی بنا کر مٹھی
سوا دیا ہوں۔ غرض کوئی بے ادبی یا گستاخی باقی نہیں رہی ہے جو میں نے
شعر و سخن کی شان میں نہ کی ہو۔

میری پیدائش شائع کے اواخر کی ہے۔ میں نے دس برس ہی
کی عمر میں بہت سے لغو و فضول شعر مگر باعنی اور موزوں کہے تھے اور اچھا ہوا
کہ اب کسی کو یاد نہیں در نہ جب میری *official biography* (یعنی
گورنمنٹ کی طرف سے نہیں بلکہ بقول آپ کے میری "امت" کی طرف سے)
لکھنے کا وقت آتا تو میرے سیرت نگار کو سخت مشکل کا سامنا ہوتا کہ اس پھر
بوجھ کو ردی دان بلکہ آتش دان کے نذر کیا جائے، یا سیرۃ پیشوائے قوم و
ملک میں جگہ دی جائے، ہمدرد کے سنسنے (جن کا چند ماہ کے بعد ہی انتقال

یہ ایک ہو گیا) تو بہت درد میں سے ایک بار چڑیا چڑوٹنے کی کہانی کو بھی (جو محض استہزاء درج کی گئی تھی) خارج کر دیا تھا۔ اور اعتراض کیا گیا تو کہا کہ کہانی ہے تو چڑیا چڑوٹنے ہی کی کہانی اور مطلب بھی صاف صاف معلوم ہوتا ہے، مگر بہت درد والوں سے ڈر ہی لگتا ہے۔ اور روٹی کا معاملہ ہے نہ معلوم اس میں بھی کچھ زہر بھر دیا ہو، اور جواب دی ہی ہمارے سر آ پڑے کہ آپ نقیات کے مار ہیں۔ کیا ممکن نہیں کہ میرا بچنے والا اسیرہ بھکاری باوجود نقا و سخن ہونے کے محض بطل پرستی کے باعث یہ خیال کرنے لگتا کہ نہ معلوم کیا کیا اسرار اس بظاہر بھرپور میں پوشیدہ ہیں اور آنے والی نسلیں ممکن ہے کہ اس سے بھی زیادہ روشن ضمیر ہوں اور ان اسرار سے واقف ہو کر دنیا کے نئے نئے معلومات اور عجیب انکشافات سے مالا مال کر دیں۔ اس لئے بہتر ہے کہ انھیں داخل ہی کر دو۔ اور اسی طرح ہمیشہ کے لئے میری پوج گوئی باقی رہتی اور قیامت کے دن اتنا داغ میرا دامن پکڑے کہ خود بھی بدنام ہوئے اور ہمیں بھی بدنام کیا۔ خیر اب نئے کر گیا برس کی عمر میں علیگڑھ گیا۔ ایک بڑے بھائی نے میری موزوں گوئی کا ذکر مولانا شبلی مرحوم سے کیا۔ دوسرے نے میرے حلقے کی تعریف کی کہ المامون مینر پر رکھا تھا اٹھا کر پڑھنے لگا۔ اور ایک دن میں نے امین کے قتل پر جو مرثیہ جو اس کا ایک شعر عربی کا پڑھا تو اس کا مجھے ترجمہ بنا دیا۔ حالانکہ عربی سے باطل نا واقف ہو، مولانا کو یقین نہ آیا اور امتحان کی غرض سے ہم بلائے گئے۔ پہلے مامون کی اولاد کی فہرست مانگی پھر اس کا حلیہ پوچھا جب اس میں پاس ہو گئے تو ایک مصرعہ طرح اُسی وقت دیا اور کہا کہ شعر کھو چیزے از قسم بھر پوچ، اسی وقت تیار ہو گئی۔

میرا خیال ہے کہ مولانا مرحوم پر توجہ سکے بیٹھ گیا تھا وہ اُسی پھر پوچھ کا تھا۔ میں اسکول ہی میں تھا کہ ایک نظم انعامی میں نے بھی لکھی اور مولانا حکم ٹھہرے۔ انعام تو ایک کہنہ مشق بزرگ کو ملا۔ مگر ہماری پھر کوئی کا بھی خاصہ شہرہ ہوا۔ اکثر ایسا ہوا کہ ذوالفقار بھائی نے کوئی نظم لکھ دی اور ہم نے اپنی طرف سے پڑھ دی۔ مگر جب عمر ذرا زیادہ ہوئی تو امتحانوں نے فرصت نہ دی۔ کالج میں البتہ آخری سال سجاد حیدر کی صحبت میں شعر و سخن کا جرجار ہوا۔ پہلے بھی جب ہم لوگ انٹرنس میں تھے۔ تو ایک نظم تین شعرا کے باکمال نے حاجی محمد اسماعیل خان صاحب زربیت الدجاج دیو قین جیک واسے کی دعوت کے شکریہ میں تیار کی تھی، ان میں سے ایک یہ خاکسار تھا۔ ایک سجاد حیدر صاحب اور ایک سید وزیر حسین صاحب آرمیل و آرمودہ کار سکریٹری مسلم لیگ کے برادر اصغر، اصغر، خیر ایک سال آخری کالج میں خوب گذر گیا اور وہ مشاعرہ جسے بعد از حسرت نے رونق بخشی، ہم لوگوں ہی کا ایجاد کردہ تھا۔ جو دھوپ کو ہوا کرتا تھا اور مجمع بیٹھیں نہیں کی جاتی تھی۔ کرکٹ کا لان جائے مشاعرہ تھا۔ ایک بار چودھویں کو بارش ہوئی تو تین چار دن مطلع صاف ہونے کی راہ دیکھ کر ڈائینگ ہال میں کیا گیا۔ اس وقت میں نے اپنی ایک غیر طرح میں اس شعر کا بھی اضافہ کر دیا ہے

فرش زردیں نہیں نہ چاندنی نہیں لطف شاعرہ تو گیا چودھویں کیا تھا
 علیگڑھ کالج میں شاعری تو کچھ کی، مگر وہی فرضی مخوف۔ اگر کچھ فصاحت بھی تھی تو تھی
 ہی تھی ایران کی شاعری کو اور ”سبزہ خط“ وغیرہ کو ایک حد تک باطنی کرتی
 ہے۔ کالج چھوڑا تو ولایت جانا ہوا۔ یہاں البتہ شاہد ان اہلی کی کمی نہ تھی۔

مگر ذوقِ تفرارِ جمال لاکھ سہی اور گرہ میں مال بھی سہی تاہم طبیعت کا میلانِ خلا
دستورِ عام زہد و دوع کی طرف تھا۔ دو برس کے قریب تو ہندوستان کے کچے
دھانگے نے باندھے رکھا۔ دو برس کسی اور کے خیال نے مگر یہ آخری خیال بھی
باعصت تھا۔ اور محض حالاتِ گرد و پیش اس کے محرک تھے جب ان سب
تجربوں کے بعد ”کپڑے بھاٹے گھر کو آئے“ تو تامل کی زندگی، بال بچوں کے
خیال نے شاعری سے مستغنی نہیں تو غافلِ ضرر کر دیا۔ گذشتہ چند سالوں
میں اگر کچھ ترشحِ شاعری کا ہوا تو وہی قومی مرثیہ مگر زیادہ تر سری۔ البتہ پچھلے دو
تین برس میں عشقِ حقیقی رنگ لایا ہے اور تعزل کا زور ہے۔ یہ اپنی تنگ آبی کو
کہہ سوائے چار یا پنج غزلوں کے اس فہرستِ تنگ زانے میں بھی کچھ نہ لکھ سکا
لکھنے کے لئے نہ دیتا ہوں نہ کو شش کر تا ہوں۔ مگر حسبِ طبیعت پر خود ہی کسی بیرونی
تحریر کا غلبہ ہوتا ہے تو بغیر مجبوری کہہ نیتا ہوں اور یہی ایک ذریعہِ علاوہ ملتا
قرآن پاک کے تسکینِ قلب کا رہ گیا ہے۔ چونکہ آپ کا اصرار ہے کہ پوری غزلیں
لکھ بیجو۔ اس لئے یہ لکھ بھیجتا ہوں (Touch Stone) کی مشق سے زیادہ
قابلِ قدر نہیں (A poor thing but mine own)

اب رخصت ہوتا ہوں اور تضحیحِ اوقات کی معافی کا خواہش مند ہوں۔
..... (غزلیں درج ہیں) یہ چند اشعار ہیں۔ لیکن یہ کہ بقول آپ کے
”میری امت“ ان سے کچھ تسکین پائے۔ بہر حال خود مجھے ضرور کچھ نہ کچھ
تسکین ہو جاتی ہو۔ مگر ان کو لٹریچر سے کیا تعلق۔ یہ صرف اپنی دستِ افشانی
اور پاکوبی کے لئے ہیں۔“

(۲)

جوہر کی شاعری کی داستان آپ نے خود جوہر کی زبان سے سن لی۔ یہ
ملک ان کی کسی تصنیف کا نہیں، کسی اخباری مضمون کا نہیں، ایک خانگی مکتوب کا
ہے۔ تاریخ اس پر ۱۶ اگست ۱۹۱۷ء کی پڑی ہے۔ چھند واڑہ (ملاک متوسط)
میں نظر بند تھے۔ اس وقت کوئی جانتا بھی نہ تھا کہ حضرت شاعر بھی میں ۱۹۱۷ء
کے شروع میں اسی نظر بندی کی حالت میں، ان سطور کے راقم سے مراسلت شروع
ہوئی، پہلے انگریزی میں اور پھر اردو میں۔ کسی دالانے میں اپنے ایک آدھ شعر
بھی درج کر دئے تھے۔ اس پر اس نیاز مند کا اشتیاق بڑھا۔ عرض کیا کہ اور
عنایت ہو عنایتیں مسلسل ہوتیں۔ دوبارہ عرض کیا کہ آپ کے یہ جوہر تو اب
جا کر کھلے، نور اکچھ فرمائے تو آپ نے یہ شعر کوئی کافن کب سیکھا؟ کہاں سیکھا؟ کس
سے سیکھا؟ جواب مفصل مرحمت ہوا، آپ اوپر پڑھ چکے، بالکل قلم برداشتہ اس طرح
کے دوستانہ خطوط بھی بھلا دنیا میں کہیں سوچ بچار کر کے، ٹھہر ٹھہر کے، اور غور کر کے
لکھے جاتے ہیں؟ بچائے کو خیال تک نہ ہوگا کہ کسی دن یہ خانگی
بے تکلف تحریریں بھی چھپ کر اوتھینفوں کا جزو بن کر رہیں گی!

(۳)

محمد علی کو دنیا نے اول اول جانا، تو اس حیثیت سے، کہ انگریزی لکھتے تو
میں، بولتے خوب ہیں، علی گڑھ کے فدائی ہیں، ”قوم کے شیدائی ہیں“ مخلص ہیں
رجوش ہیں، ابھی کالج ہی میں تھے کہ شہرت نے بلائیں لینی شروع کر دیں۔
آکسفورڈ گئے، نام اور چمکا۔ ہندوستانی طلبہ کی مجلس نورتن کے نام سے

تاقم کی، خود ہی صدر بنائے گئے۔ یا کانگریسی اردو میں، سچے گئے۔ "لوٹ کر آئے
 بڑو وہ سول سروس میں داخل ہوئے۔ ٹائٹس آف انڈیا میں مضمون نگاری شروع
 کی، شہرت اور بڑھی۔ ۱۹۱۱ء آگیا۔ کلکتہ سے کامریڈ نکالا۔ حاکموں اور محکموں، انگریزوں
 اور ہندوستانوں، سارے انگریزی دانوں کے حلقے میں دھوم مچ گئی۔ نثر میں شاعری،
 راہ واہ! اور سیحان اللہ! کے نعرے ہر طرف! ڈرائنگ روم میں بھی، اور
 کلب میں بھی ٹیکسیس کے فلاں ڈرائے پر تنقید کیا خوب لکھ دی! مسلم یونیورسٹی کے
 نظام زیر تجزیہ مضمون کیا زبردست لکھ ڈالا! ۱۹۱۲ء آیا۔ کامریڈ کو دلی لائے
 یہیں سے ہمدرد بھی نکالا۔ اب محمد علی ایڈیٹر نہ تھے، ایڈیٹر سے کہیں بڑھ کر صحیح
 معنی میں ایڈر تھے، اب قوم ان کی نہ تھی، وہ قوم کے تھے! جنگ طرابلس کے
 بعد جنگ بلقان چھڑی اور محمد علی، بے خودانہ اور مجنونانہ ادھر پکے! بلغائی اتحادیوں
 کی برہنہ، ترکوں کے جسم پر نہیں، محمد علی کے قلب پر پڑ رہی تھی! کچھ اور نہ بن پڑی
 تو ایک عظیم اہسان اور یادگار زمانہ طبی و فدائی ترکی روانہ کر دیا۔ چندہ کے لئے
 یکارا، تور دپیہ کا ڈھیر سامنے لگ گیا۔ اسنے میں مسجد کانپور کا ہنگامہ خونین پیش
 آگیا، محمد علی دیوانہ وار جھٹ اس آگ میں بھی کود پڑے! اب ان کا
 شمار ہوشیاروں میں، عاتقوں میں تھا کب؟ اب وہ مستوں کے مست تھے
 ہاں مست الٹ!

ولایت گئے اور آئے۔ گرجے، چرچے، چلائے۔ دم لینے نہ پائے تھے، کہ
 ۱۹۱۴ء کی محشر خیز جنگ یورپ شروع ہو گئی خلافت اسلامیہ کی
 جنگ! آہ، کہ وہ آخری جنگ جس میں خلیفہ اسلام کا پرچم لہرایا . . . محمد علی

اب اپنے عالم میں کہاں تھے! قلم کا ایک ایک لفظ تیر و نشتر منہ کا ایک ایک بول
 شان و خبر! زبان کھولی، تو نظر بند ہوئے۔ نظر بندی بھی ہینے دو ہینے کی نہیں
 اکٹھے پانچ برس کی! عمر سی کتنی لے کر آئے تھے، اس میں بھی پانچ پانچ برس
 یوں زبان بندی، معطلی کی نذر! شاعری کے جو ہر اسی زمانے میں چکے مظلوم
 کی زبان بن کر، نالہ و فریاد کرتے ہیں۔ ساتھ ہی تنگی چیتوں سے ظالم کی طرف بھی
 گھورتے جاتے ہیں۔

ہوں لاکھ نظر بند، دعا بند نہیں میں اللہ کے بندوں کو نہ اس طرح ستا دیکھ
 جس کے دیوانے تھے، اُس کے ہاں اپنے جانے والوں کے ساتھ قبر کہاں
 ہر سی ہر، لیکن حقیقت ہر کبھی کبھی صورت نہیں بھی جلوہ گر ہوتی ہے۔ اور ہر
 عاشقوں کے ساتھ تو ان کا معاملہ، سب سے نرالا ہی رہتا ہے۔ امتحان پر امتحان
 سوز پر سوز، ابتلا پر ابتلا رہے

عشق معشوقان نہاں سٹتیر عشق عاشق باد و صلیل و نغیر!
 محمد علی اس ہمد کو پا گئے تھے۔ اس دیار کے راہ و رسم سے واقف ہو چلے تھے
 سوچ سمجھ کر بولے

یہ نظر بندی تو کبھی روح سر دیدہ ہائے ہوش اب جا کر کھلے!
 اور پھر اس سے بھی ترقی کر کے بولے کہ جو منزل مقصود پیش نظر ہے اس کے لحاظ
 یہ قید و بند بھی کوئی امتحان ہے؟ اس کے لئے نقد جان کا مطالبہ ہوتا تھا۔
 مستحق دار کو حکم نظر بندی ملا کیا کہوں کیسی پائی جوتے ہوتے رہ گئی
 دوسروں کو سمجھاتے ہیں کہ بھائی اس میں رشک کی کیا بات ہے، حصہ بقدر حشر

یہ اپنے اپنے ظرف کے اعتبار سے اپنی اپنی قیمت پر
 ہے رشک کیوں یہ کم کو سردار دیکھ کر بیٹے ہیں بادہ ظرف قحخو اور دیکھ کر
 آپ فرمائیں گے، کیا خوب مصرعہ لگایا ہے، یہ خاکسار عرض کرے گا، کیا خوب اظہار
 حقیقت کر دیا ہے! اسی نظر بندی کے زلزلے میں ایک بار ملاقات ہوئی، پوچھا
 رہائی کے بعد کیا ارادے ہیں؟ فرمایا، ارادے کیسے؟ اب دھن تو صرف ایک
 ہے، یورپ بچوں اور گلی گلی، گھر گھر تبلیغ اسلام کر دوں!
 نظر بندی اور اُس کے بعد جیل اپانچ سال بعد چھوٹ کر آئے تو ملک میں تلام
 برپا۔ ترکوں پر جنگ کے بعد اب صلح کے دار، توپ کے گروں کے بجائے اب
 صلح کانفرنس کے پیرے! ادھر ہندوستان کے اندر حکومت پنجاب کے
 بے پناہ مظالم کا طوفان با شرف ۱۹۲۰ء تھا، کہ محمد علی دو ایک رفیقوں کو ہمراہ
 لے، دوڑے دوڑے پھر یورپ پہنچے۔ اور لندن اور پیرس کے خدا جانے
 کتنے جلسوں میں تقریریں کر ڈالیں، دقت کی ضرورت ناگزیر، کہ موضوع صرف تحفظ
 خلافت ہی رہا لیکن موقع جہاں کہیں بھی مل سکا، چپکے چپکے اور اندر ہی اندر
 دین کی تبلیغ بھی!

اذان حرم میں کلیسا میں دینا تو کہاں کہاں ترا عاشق تجھے پکار آیا!
 لوٹے تو پھر وہی جیل کا کھلا ہوا پھانک منتظر تھا "عدم تشدد" پر لا کھڑو
 دیتے رہے لیکن حق گوئی کا جرم بہر حال حرم ہی بنا۔ جامعہ ملیہ کی بنیاد علی گڑھ
 میں ڈال چکے تھے اور ابھی چند ہی سبق پڑھائے ہوں گے کہ ۱۹۳۱ء کے
 آخر میں پکڑے گئے اور سسٹھ تک، کچھ کم دو برس، پھر چاروں اور ہزاروں

ڈاکوؤں اور قاتلوں کے ساتھ، سرکار والا تبار کے یہاں! . . . اب سجدے
 زمین ہی پر ہوتے تھے لیکن سجدے والی زمین، رخت میں آسمان سے مل کر
 رہتی تھی! ذرا آپ بیتی کی ایک دو حرفی روئداد تو کان لگا کر سن ہی لیجئے۔
 معراج کی سی حامل سجدہ میں سرکفیت ایک فاسق و فاجر میں اور سی کرمانی
 بھلے تو ہاتھوں ہاتھ لئے گئے، استقبال میں وہ بھی پیش پیش جن کے ہاں وطن
 مذہب سے عزت تر، دنیا، دین پر مقدم۔ کانگریس کے صدر منتخب ہوئے۔
 ملک نفروں سے گونج اٹھا۔ محمد علی کی زبان پر ایک ہی نعرہ، سب نفروں سے
 بالاتر، وہی نعرہ نکسیر! . . . وہی ساڑھے تیرہ سو برس کا پڑانا اللہ اکبر!
 لڑکا کوئی نہ تھا، لڑکیاں چار تھیں، چاروں دل و جان سے بڑھ کر
 محبوب جیل ہی میں تھے کہ کنبھلی لڑکی جوان، بیاہی ہوئی، آمنہ دق میں مبتلا
 ہوئی۔ جو دوسروں کی اولاد کے لئے ترب جانے والا تھا، خود اپنی نازوں
 کی پالی سخت جگر کے لئے یہ خبر سن کر کیسا کچھ بھڑبھڑایا ہوگا! دل پر کیا کچھ بیت
 رہی ہوگی! بیٹی سے عالم خیال میں کہتے تھے۔

میں ہوں مجبور پر اللہ تو مجبور نہیں تجھ سے میں دور رہی وہ تو گمزدہ رہا
 دوا درمن کی انتہائی تدبیریں تو غریب، بے حوصلہ، والدین بھی کر ڈالتے ہیں
 پھر وہ باپ جس کا دل حوصلوں اور ولولوں سے بھرا ہوا ہو، وہ شکل تک دیکھنے
 سے مجبور!

امتحان سخت ہسی پرل مومن ہی کیا جو سواک حال میں امید سے معمور نہیں
 ہم کو تقدیر آہی سے زشکوہ رنگہ اہل تسلیم مرضا کا تو یہ دستور نہیں

بھرا بنے، اور اپنی نور نظر، دونوں کے پیدا کرنے والے سے کچھ رد و رو کر، اور
 گڑ گڑا، گڑ گڑا کر عرض معروض کرنے لگ جاتے ہیں ۵
 تو تو مردوں کو جلا سکتا ہو، قرآن میں کیا ”تخریج النجی من المیت“ مذکور نہیں؟
 تیری قدرت و خدا یا تیری رحمت نہیں کم آمنہ بھی جو شفا پائے تو کچھ دہریس
 اب اس کے بعد جو شعر ہے، اس کے پڑھنے سے پہلے، اولاد رکھنے والے اپنا
 کلیجہ تھام لیں ۵

تیری صحت ہیں مطلوب ہو، لیکن اس کو نہیں منظور تو پھر ہم کو بھی منظور نہیں
 اللہ اللہ! جیل سے نکلے تو جے گودوں میں کھلایا تھا، اُسے قبر میں بھی اتارا!
 ۲۷ء کا وسط تھا کہ خود ترکوں نے منصب خلافت کو توڑ کر رکھ دیا!
 زبچھے کو محمد علی پر کیا کر رہ گئی! خلافت اسلامیہ کا ٹٹنا، قیامت کا پیش خیمہ تو
 تھا ہی، خیر محمد علی کے حق میں خود قیامت بن کر رہی۔ معلوم ہوتا تھا آسمان سے
 بجلی گر پڑی۔ دل و جگر بس کر جھلس کر رہ گئے۔ وسط ۲۷ء سے آغاز ۲۸ء تک
 زندہ ضرور ہے، اور بہت سے زندوں سے کہیں بڑھ کر زندگی کا ثبوت دیتے ہیں
 سائنس ابن سعود کی حمایت میں اور پھر مخالفت میں خدا جانے کتنے اور کیسے کئے
 عزیز دوستوں سے جھگڑے اور کچھڑے۔

۲۸ء میں منجھلی لڑکی کی شادی کی اور سال ہی بھر بعد ۲۹ء میں اُسے
 بھی اپنے ہاتھوں و فیا کا ہریڑ بھالا، ہمدرد بھالا۔ مگر دونوں کو بند کرنا پڑا۔ کانگریس
 والوں کی زیادتیوں کا مقابلہ بے جگری سے کیا۔ یورپ اور قسطنطنیہ اور انگور
 بھی گئے آئے۔ یہ سب کچھ ہوا، اور اس کے علاوہ بھی بہت کچھ ہوتا رہا لیکن

دل کی کلی جو ایسا خلافت سے مرجھا چکی تھی، پھر نہ کھلنا تھی نہ کھلی محمد علی اب زندہ تھے کب؛ یوں کہنے کہ زندگی کے جتنے دن کھلائے تھے، بس وہ پوٹے کر رہے تھے! اب وہ انسان نہ تھے، صرف ایک حتم گریاں! صرف ایک قلب بریاں! صرف ایک آہ سوزاں!

آخری سفر، دیکھنے میں لندن کا سفر گول میز کانفرنس کے لئے تھا، اور حقیقت میں سفر آخرت! بدبینوں نے کہا، کہ اب اس خاکستر کے ڈھیر میں ہے کیا لیکن جب بولنے کھڑے ہوئے تو انگریز اور ہندی سب بجا راٹھے، کہ یہ گوشت پوست کا بنا ہوا آدمی ہے، یہ ایک متحرک کوہ آتش نشاں! فاش و برلا کہا جیسے مستقبل کو دیکھ ہی رہے تھے کہ ”آزادی لینے آیا ہوں، یا تو آزادی لے کر جاؤں گا یا اپنی جان اسی سرزمین پر دے کر!“ مالک نے بندے کی لاج رکھ لی تجویز ۱۹۴۷ء کی پانچویں تاریخ اور شعبان ۱۳۶۵ھ کی پندرہویں شب میں عین اس وقت جب روئے زمین کے مسلمان اپنے پروردگار سے رزق کی صحت کی، اقبال کی، زندگی کی مغفرت کی نعمتیں مانگ رہے تھے، مشیت الہی نے نعمت عظمیٰ دنیائے اسلام سے واپس لے لی! شاید اس لئے کہ اُس کے سم قوم اور سم وطن اُس کے اہل نہیں ثابت ہوئے تھے! آزادی، محمد علی کے ملک کو کیا ملی، محمد علی کی روح کو البتہ مل گئی! بندہ اپنا ٹوٹا ہوا دل، ہزاروں داغ کھایا ہوا دل، لے کر اپنے مولیٰ کے حضور میں حاضر ہو گیا۔

موت لندن میں آئی اور دفن کے لئے جگہ کہاں ملی؛ سرزمین قدس میں قبلہ اول، میکہ سلیمان کے قریب، جامع عمرہ کے متصل! اقبال تے کہا، ذرا دیکھنا

محمد رسول اللہ کا غلام اور شیدائی، محمد علی، جا کس راستے سے رہا ہے۔
سوئے گردوں وقتِ ناسِ راہ ہے کہ پیغمبر گزشت!

اس موت پر، اس مدفن پر، رشک کس کو نہ آئے گا؟ پھر ماتم جس زور شور سے
تنہا لکھنؤ یا کلکتہ یا بمبئی میں نہیں، سائے ہندوستان میں ہوا، سارے عالم اسلام
میں ہوا، اُس کی نظیر تاریخ اسلام میں آسانی سے تو نہ ملے گی۔ آخری اظہارِ عین
ہیں کہ قدس شریف میں، مقبرہ ایک زیارت گاہِ خلائق بن گیا ہے۔ تراشوں کا
ہجوم رہا کرتا ہے، مجاوروں کی اچھی خاصی آمدنی ہو جاتی ہے! خود کہہ بھی تو
گئے تھے ۷

ہر شک ایک خلق کو جوہر کی موٹا یہ اُس کی دین پر جسے پُر دگار ہے

وہ شک ہی کیا جس کی خوشبو عطار کی تعریف و تعارف کے بعد سونگھے میں
آئے؟ جوہر کا کلام آگے خود ہی موجود ہے۔ اس کے لئے ضرورت نہ کسی تہید
کی نہ دیباچے کی، نہ پیش نامہ کی۔ ورق اُلٹے اور لطف اندوز ہونا شروع کر دیتے
پھر یہ بھی نہیں کہ کوئی طویل، عریض، ضخیم دیوان ہو کہ گھنٹوں ورق گردانی میں
گت جائیں، جب جا کر کوئی چیز اپنے مذاق کی مل پائے۔ ایک ننھی مٹی سی کتاب
جب جو حتمہ چاہتے کھول لیجئے۔ البتہ چند سرسری باتیں کسی رہبر کی زبان سے
نہیں، ایک پُرانے رہبر کی زبان سے سنی ہوئی کانوں میں پڑی رہیں، تو
راہ شایداور زیادہ سہولت و خوشگوار ی سے کٹ جائے۔

محمد علی ابھی کالج میں پڑھ رہے ہیں۔ شاعری کا گویا ابھی لڑکپن ہے۔

سین کا کھیل کو دُورِ ملاحظہ ہو سہ
 ارادہ تھا یہ نالوں کا ملا دیں رُبعِ مسکون کو
 مگرے سُنفسِ دل کی تھکن کچھ اور کتنی ہے
 تیری آنکھ لے بتِ عہدِ تنگن کچھ اور کتنی ہے
 تھکاس کو نہیں تی ہی، یوں تو سب ہی مرنے لیا
 پراسِ مرحوم کی بوئے کفن کچھ اور کتنی ہے

کس زور کی لڑائی تھی اندرے کشکش
 تھی راتِ یاس دلِ ماصبور تھا
 میں تیرا گھر سمجھ کے سر راہ گر پڑا
 دیکھا جو آنکھ اٹھاکے تو دروازہ دھرتھا
 اب کالج چھوڑ چکے ہیں، زندگی کی کشکش میں داخل ہو چکے ہیں، انگریزی
 سٹوڈنٹس علی گڑھ، محمد علی کے محبوب علی گڑھ میں لڑکوں نے انگریز استاد کے خلاف
 اسٹرائک کر رکھی ہے، کالج بند، خدایان کالج حیران و پریشان! بوڑھے سید کی
 آنکھ بند ہوئے کل دس ہی برس ہوئے ہیں مگر اتنے عرصے میں دنیا کی دنیا ہی
 بدل چکی ہے۔ محمد علی آتے ہیں، اتفاق سے وہی دن سرسید کی برسی کا ہے، اولڈ
 بوائز، جمع ہو کر اپنا جلسہ مناتے ہیں، محمد علی اپنے یخری پیر سے ڈرتے لرزتے
 نہیں ناز کرتے ہیں، ان کی خدمت میں، اپنے جیسے ”بڈھے لڑکوں“ کو سنا سنا
 کچھ عرض کرتے ہیں معروضہ میں ناز بھی ہو اور نیاز بھی، ستوخی اور متسی بھی ہے اور
 درد و گداز بھی سہ

خبر تو قوم کی کشتی کی گشتی سے باہر ہو
 ہوئے ساحل پہ بھی تو کیا اہاس نے خاتم ہو
 یہاں مانا کہ تاثیر دعا میں شکِ با تم کو
 وہاں ضائع نہ ہوگی پھر بھی مشغولِ عاتم ہو
 تھیں کوٹھنڈھتی پھرتی ہیں نکھیں علی گڑھ
 اور اس پر یہ تماشا، ہر طرف درجا بجا تم ہو

سکھایا تھا تبھیں نے قوم کو یہ شور و سرسرا جو اس کی انتہا ہم ہیں تو اس کی ابتدا تم ہو
 تمہیں ہو زندہ جاوید، بالی جانو لے ہیں نمونہ ہیں فنا کا ہم، تو تیشیل بعت تم ہو
 دس برس کا زمانہ اور گزرا۔ اب محمد علی جھنڈواڑہ میں نظر بند ہیں ایک
 بیک خیر بہشتی ہے کہ غلام حسین چل ہے۔ کون غلام حسین، کامریڈ کی ایڈیٹری میں
 محمد علی کے دست و بازو، انگریزی کے زیر دست انشا پرواز کامریڈ کے بند ہو جانے
 کے بعد نیو ایر کے ایڈیٹر۔ اچھے خاصے جوان و تندرست۔ سرشام لکھنؤ میں
 ایک پبلک جلسے سے چلے آ رہے تھے کہ قضا نے ایک چھوٹے ہوئے گھوڑے
 کے قالب میں ہشت کی طرف سے آکر ٹکڑ دی، اور یہ رونق صحافت و سیاست
 رخصت! محمد علی کلچر تمام کر رہ گئے۔ فاتحہ کے لئے ہاتھ اٹھائے تو نالہ موزوں
 کی کچھ آوازیں سننے والوں کے کان میں بھی پڑ گئیں۔

ابھی مرنا نہ تھا غلام حسین	کوئی دن اور بھی جئے ہوتے
کچھ تو انعام حق پرستی کے	ہم غریبوں سے بھی لئے ہوتے
لے مرے رند، بادۂ حق کے	ابھی دو چار غم پئے ہوتے
تھی شہادت کی کس قدر جلدی	کام کچھ اور بھی کئے ہوتے
خوب کٹا بہشت کا رستہ	ساتھ ہم کو بھی گئے ہوتے

مکلف اور تصنع سے محمد علی کی زندگی کا ہر شعبہ پاک تھا۔ وہی رنگ یہاں بھی ہر
 شعر کہتے ہیں، یہ معلوم ہوتا ہے بے مکلف باتیں کرتے چلے جاتے ہیں۔ نہ کسی
 قسم کی تیاری نہ کوئی اہتمام کہ کسی نظر خانی اور کہاں کا غور و فکر، نہ اصلاح
 نہ ترمیم بس جودل میں آگیا جھٹ کہہ گئے۔ یہی حال نثر کا ہی یہی حال نظم کا۔

زمانہ حکومت کی اصطلاح میں، نظر بندی، سکا تھا لیکن احکام بحاکمین کے
اجلاس میں یہ وقت، نظر کشائی، کا قرار پایا، خوب غیب پتے پتے کی کہنے لگے
سوز دروں سے جل بھو لکین ہواں ہو، ہو درد دل کی شرط کہ لب پر قفاں نہ ہو
دیرو حرم میں ٹھونڈے کے ٹھیک گو آسے، اب کون کہہ سکے کہ کہاں ہو کہاں ہو
شعر سنئے!

کرنا ہی تھا حرام تو پھر وعدہ کس لئے، یہ کیا کہ سہ حلال و ہاں ہو یہاں ہو
سنئے ہی جس کو خلق میں کہرام مچ گیا، جو سہ وہ تیری ہی تو کہیں امتاں ہو
ذیل کی غزل ایک ایسے خاصے دیوان پر بھاری ہو

دور حیات آئے کا قاتل قضا کے بعد، ہے ابتدا تہا ری تری انتہا کے بعد
جینا وہ کیا کہ دل میں تری آرزو نہ ہو، باقی ہو موت ہی دل بے دعا کے بعد
دعا کا قافیہ اس طرح، میں آسانی سے آسکتا تھا، لیکن ذرا دیجئے محمد علی
اسے کس رنگ سے باندھا ہے

تجھ سے مقابلہ کی کسے تاب ہووے، میرا ہو بھی خوب ہی تیری خلع کے بعد
اک شہر آرزو یہ بھی ہونا پڑا بسل، بل من مزید کہنی ہو رحمت دعا کے بعد
حالی کا ایک لاجواب شعر ہے

تعزیر جرم عشق ہے بے صرفہ محاسب، بڑھتا ہے اور ذوق گنہاں منزل کے بعد
حالی ہر حال ایک مسلم سادہ، جو ہر آن کے مقابلے میں مبتدی اور نو آموز محض
پھر بھی شعر کچھ ایسا بیٹا نہیں رہا
لذت ہنوز مادہ عشق میں نہیں، آتا ہے لطف جسم تمنا منزل کے بعد

اور یہ شعر تو اردو ادب میں گھل مل کر گویا ضربِ اثل بن گیا ہے۔
 قتلِ حسین اصل میں مرگِ یزید ہے۔ اسلام زندہ ہوتا ہے ہر کرہا کے بعد۔

اب عالم ہی اور تھا جیل کے باہر، ہندوستان بھر کی سڑکوں پر گلیوں
 میں، گھر گھر، زبانوں پر چرچا تھا۔

بولیں اماں محمد علی کی جان بٹیا خلافت بہ دیدو
 یہ کہنا تو محمد علی کی بی اماں کا تھا، اور محمد علی خود جیل کے اندر گیا کہہ رہے تھے؟
 یہ کہہ رہے تھے۔

تم یوں ہی سمجھنا کہ فنا میرے لئے ہے پرغیب سے سامانِ بقا میرے لئے ہو
 پیغام ملا تھا جو حسینؑ ابنِ علیؑ کو خوش ہوں وہی پیغامِ تضام میرے لئے ہو
 یہ غزل کہہ رہے تھے، یا اپنی آٹویا کرنی (خود نوشت سوئے عمری) ”آپ بیتی“
 قلبند فرما رہے رہے تھے؟

میں کھوکھری راہ میں سب بے لٹ دنیا سمجھا کہ کچھ اس سے بھی سوا میرے لئے ہو
 توحید تو یہ ہے کہ خدا خیر میں کہہ دے یہ بندہ دو عالم سے تضام میرے لئے ہو
 کیا ڈری جو ہوساری خدائی بھی مخالف کافی ہے اگر ایک خدا میرے لئے ہو
 لئے شافعِ مشر جو کرے تو نہ شفاعت بھر کون وہاں تیرے سوا میرے لئے ہو
 کیوں لیے نبی یہ نہ خدا ہوں کہ جو فرما ہے اچھے تو سبھی کے ہیں برا میرے لئے ہو
 اسی آپ بیتی کا ایک شعر یہ بھی ہے۔
 کیوں جانِ ندوں غم میں تے جکا ابھی سے ماتم یہ زمانے میں بپا میرے لئے ہو

بعد وفات جب ایک عالم تلم دشمنوں سے گونجے لگا، تو صاحب معارف مولانا
سید سلیمان ندوی نے اپنے تعزیتی مقالہ کا عنوان ہی اسی دوسری مصرعے کو رکھا ہے
ما تم یہ زمانے میں بیاتیرے لئے ہے

خدا جاتے الہام شاعر کو ہوا تھا، یا تعزیت نگار کو، عجب نہیں کہ دونوں کو ہوا ہو۔
جسم قید فرنگ میں۔ دل ترکوں میں اٹکا ہوا۔ جیل کے اندر اخبار آنے
نہیں پاتا جیل خود آبادی سے بہت دور۔ ایک من دور دراز سے الشداکبر کے
نعرے کان میں آتے ہیں۔ دل مٹا گواہی دے اٹھتا ہے کہ ہونہ ہو، ترکوں نے
سمزنا بیچ کر لیا ہے۔ خوش سے بے خود، یہ قیدی گوشہ نشین کہ اٹھتا ہے سے
عالم میں آج دھوم ہے بیچ مبین کی سن لی خدا نے قیدی گوشہ نشین کی
مطلع سن لیا ہے تو دو چار شعر اور سنتے چلے

شیطان جلد باز کا جاووز چل سکا تفسیر آج ہو گئی کیدی متین کی
تیرے کرم نے اور بھی گستاخ کر دیا اک عرض اور ہی ابھی اس کترین کی
اک گھر تو یہاں بھی تو ہے، اس باب میں کب ہوگی لامکاں سے مشیت مکین کی
تینوں حرم اسی کے جو ہے لاشریک ل ترکیب ہے درست ہی ایک تین کی
اسی ”گھر“ کے جنون نے تو خود اپنا گھر چھڑایا، اور جلا وطن بنا رکھا تھا۔ راہ پر میں
پیدا ہوئے تھے، پہلے تھے، بڑے تھے، کھیلے تھے، چہ چہ دل میں باہوا
تھا۔ مگر مجال نہ تھی کہ جیل سے چھوٹ کر بھی وطن جاسکتے۔ یا کسی کو یہ منتقل جلا وطنی
بھگتنی پڑے جب قدر معلوم ہو۔ ٹھنڈی سانس بھرتے جاتے ہیں، اور ابدیدہ
ہو کر کہتے جاتے ہیں

گھر چٹیا یوں کو چھوڑنے والے ہم نہ تھے اُن کے آستانے کے
 ایک اک کر کے سب کے سب ہمارے برباد آستانے کے
 دیکھئے اب یہ گردش تقدیر کہیں آنے کے میں جانے کے
 پوچھنے کیا ہو بود و باش کا حال ہم ہیں باشندے جیل خانے کے

قید اور وہ بھی قید نہائی! بیجا پو جیل کی کال کو ٹھہری کے اندر، خدا ہی بہتر جانتا ہے
 کہ کیا کیا تمہیں نصیب میں آئیں! سینہ کیسے کیسے انوار سے جگمگا اٹھا کیا کچھ دکھ لیا
 کیا کچھ دکھا دیا! راز کبھی کیوں کھلتا؟ ایک دن مسلم کی زبان، درد و خوانی پر گئی
 تو کچھ اتنے پتے اُس عالم کے بھی دیتی چلی گئی یہ

تنہائی کے سب دن میں تنہائی کی سب باتیں اب ہونے لگیں اُن سے خلوت میں ملاقاتیں
 سر آن تسلی ہے، سر خطہ تشفی ہے ہر وقت ہر کجی ہر دم ہیں مدار تہیں
 کوثر کے قلعے ہیں تنہیم کے ہیں وعدے ہر روز ہی چہرے، سر رات ہی تہیں
 معراج کی سی حاصل سجدوں میں جو کیفیت اک فاسق و فاجر میں اور ایسی کراتیں
 بے مایہ سہی لیکن شاید بلا بھیجیں بھیجی ہیں رُودوں کی کچھیم نے بھی غائیں
 قربان ہو جائیں اس قید پر ہزاروں آزادیاں! تثار ہوں اس دیر اس نے پر ہزار
 آبادیاں! مشت خاک کا شمار اب عالم پاک میں تھا۔ لو ہا، جب، تپ کر دیکھ
 لال انکارہ بن جائے تو لو ہا باقی ہی کب رہ جاتا ہے۔ جو تہر اب عالم معانی و
 حقائق کی سیر کر رہے تھے، ان کی شاعری الفاظ و حرف کی رہ کہاں گئی تھی؟ ایک
 دیوانہ تھا، دیوانہ جسے ایک دوسرے دیوانے نے، بلا کسی ظاہری ملاقات
 تعارف کے خوب پہچانا، اور خوب ہی کہہ ڈالا یہ

بدین مصطفیٰ دیوانہ بودی فدائے ملت جانانہ بودی
سیاست را نقابِ جہرہ کردی وگرنہ عاشقِ ستانہ بودی
سیاست تہمتِ بر عشقِ پاکت ز آئینِ خسرو بیگانہ بودی
رمیدی از رہِ احسب از تیار عجب مستے عجب دیوانہ بودی
(از مولانا مناظر حسن صاحب گیلانی، جامعہ عثمانیہ، حیدرآباد، دکن، نظم کے باقی
اشعار سیرت محمد علی میں ہیں۔)

زبان پر آئی ہوئی واہ، نگاہِ سلسلہ بس یہیں مغل کے فرشِ تک، دل
کی بکلی ہوئی آہ، کی رسائی مالکِ عرش تک! ردھی اور حافظ اور سعدی کج
تک کیوں زندہ ہیں؟ اس لئے کہ کلام فصیح و بلیغ ہوتا تھا، یا اس لئے کہ
خوش مزہ کلام کے اندر کوئی روح بھی ہوتی تھی؟ فارسی زبان بدل گئی، الفاظ
متروک ہو گئے، محاورات تبدیل ہو گئے، ترکیبیں نئی ہو گئیں لیکن جی دہوم
کا نام جیسے والے صدیوں کے بعد بھی جوں کے توں! خود بھی زندہ اور
دوسروں کو زندگی بخشنے والے بھی! جو ہر نے بھی اپنے کو اسی نہ ٹھنے والے
زندہ کے نام کے پیچھے مٹا دیا تھا، فنا کر دیا تھا عجب کیا ہے کہ کچھ زندگی
اُن کے نصیب میں بھی آجائے!

عبد الماجد

۲۶ ستمبر ۱۹۳۵ء

دریا باو - بارہ بکلی

قطعات

عرضداشت بخد مت سربید حمد خاں حوم و مغفول

جوشلہ عین حوم کی برسی کے لئے کہی گئی، اور اولڈ بوائز ڈیزین ہڈ کرنا لگی
 بیاں کس طرح ہو اے سید حمد خاں کہ کیا تم ہو
 ہمارے عاشق دلدادہ تم ہو دلربا تم ہو
 تمہیں تھے پیشوائے قوم جب تک جان تھی تن میں
 مگر سیداموے پر بھی ہمارے پیشوائے تم ہو
 خیر لو قوم کی کشتی کی، گو کشتی سے باہر ہو
 ہوئے ساحل پہ بھی تو کیا، ہمارے ناخدا تم ہو
 یہاں مانا کہ تاثیر عا میں شک رہا تم کو
 وہاں ضائع نہ ہو گی پھر بھی مشغول دعا تم ہو

کرو اس قوم کے حق میں دعاے سدا حمد خاں
 کہ معنوب الہی ہم ہیں، مقبول خدا تم ہو
 بہت تھے باخدا دنیا میں جب تم ایک کا فر تھے
 مگر دار الحسنا میں شک نہیں اک باخدا تم ہو
 نہ ہوں بے دل تمھارے بعد اڑ کے قوم کے کیونکر
 ہمارا دل تمھاری نسر میں ہے دل با تم ہو
 تمھارے جذبہ دل کا اثر اب تک نمایاں ہے
 خدا ہے تم پہ کالج، کیونکہ کالج پر خدا تم ہو
 تمہیں کو ڈھونڈتے پھرتی ہیں آنکھیں اب علیگڑھ میں
 اور اس پر یہ تماشہ ہر طرف اور جا بجا تم ہو
 تمھاری روح منڈلائی ہوئی پھرتی ہے کلج پر
 قفس خالی ہے، لیکن عندلیب باوفا تم ہو
 محلہ پر تیری کسکول گدائی سایہ افکن ہے
 کہ زیر چرخ، زیر خاک لبس تو می گدا تم ہو
 صف آخر میں سڑاؤں کے رہتے تھے جو دنیا میں
 تعجب کیا صف اول میں گر روز جزا تم ہو

جنہیں احساس ہے قومی محبت کا وہی جانیں
 نہیں معلوم جس کو کیا کہیں اُس سے کہ کیا تم ہو
 سوا اللہ کے ہم کو نہیں امید غیسروں سے
 سہارا ہے محمد کا ہمیں دنیا میں یا تم ہو
 ملا ہے تم کو ورثہ قوم کی شکل کشائی کا
 عزیز مصطفیٰ تم ہو عزیز مر قضا تم ہو
 حسین ابن علی کا تم سکھاتے ہو سبق ہم کو
 کہ کالج کے محرم میں بھی یاد کر بلا تم ہو
 ید اللہ چوم کر جب تک تم آنکھوں سے لگاتے ہو
 تو ہم ہرگز نہ مانیں گے کہ اسببے دست پا تم ہو
 نئی خواہش نہیں کچھ قوم کی ہم تم کو روکتے ہیں
 ہماری آرزو تم ہو، ہمارے مدعا تم ہو
 سکھایا تھا تمہیں نے قوم کو یہ شور و خروش سارا
 جو اس کی انتہا ہم ہیں تو اس کی ابتدا تم ہو
 تم عاشق قوم کے ہو، اور سب معشوقِ امت ہیں
 جو پابندِ حفا ہیں وہ تو پابندِ وفا تم ہو

تمھارے جانشین پروہنیں اگلے اصولوں کے
 جو پگھلتی ہیں ٹیڑھی ہم تو بیدار اساتم ہو
 رہا کرتے تھے اکثر سرگراں تم ہم سبک ہیں
 جو تعبیر بدلت ہم ہیں تفسیر حیا تم ہو
 تمہیں ہو زندہ جاوید باقی جانے ولے ہیں
 نمونہ ہیں فنا کا تم تو تخیل بستا تم ہو
 تمھارے دوستوں کو ضعف دل ضعف بھارت
 دلا سا تم ہو پیری کا، اندھیرے کا دیا تم ہو
 بتا دو صاف رستہ ہم کو تم قومی ترقی کا
 کہ ہم گم کردہ رہے ہیں اور ہمارے رہنا تم ہو
 وقار ملک کی قوت ہو، حالی کی رباں ہو تم
 تو ہر ہندوئی است کی بس آنکھوں کی ضیا تم ہو
 یہی کافی نہیں ہے، قوت بازو ہی ہو ان کی
 اور ان کے قلب کو قوت ہو، سینے کی صفات تم ہو

جو ہیں محتاج رہبرِ انسانی مدرسہ سید
 تو بکنا مرحوم یہ کہہ دو کہ ان کے رہنما تم ہو
 یہ سب کچھ ہو، مگر ان اولڈ بوائے سے بھی تو کہو
 تمہیں محسن بنو اس کے وقار اس قوم کا تم ہو

استقبالِ رمضان

آہی شکر ترا، پھر مہِ صیام آیا
مہِ صیام نہیں عید کا پیام آیا
ہزار ماہ سے بہتر ہے ایک ات اس کی
اسی بہنے میں اللہ کا کلام آیا
گھڑی وہ کیسی مبارک تھی کل جہاں کے لئے
جرا میں عرش سے اسرار کا جب پیام آیا
جب اپنی پوری جوانی پہ آگئی دنیا
تو زندگی کے لئے آخری نظام آیا
میں اُس پہ بھیجوں درود و سلام کس شے سے
کہ جس کے نام خود اللہ کا سلام آیا
ہے زندگی تو اُسی کی جو مرثا دیں پر
وہی ہے کام کا اسلام کے جو کام آیا
ہو نفع صورتِ تعارے لئے صدائے رحیل
ہو جاں بلب بھی تو کہہ دو ابھی غلام آیا

نبی سے ملنے ہی اسلام کی سپر تھا وہی
جو بن کے کفر کی شمشیر بے نیام آیا

وداع رمضان

الوداع اے ماہِ رمضان الوداع
بہترین غمگاراں الوداع
تجھ میں اُترا احسری پیغام حق
تو ہی تھا شایانِ سراں الوداع
ان دنوں تھا بحرِ رحمت جوش پر
اے زبانِ عفو عصیان الوداع
افسراق اے ہمنشینِ صائمین
مونسِ شبِ زندہ داراں الوداع
آستکارا تجھ پہ تھا سب از دل
پردہ دارِ درِ دینہاں الوداع

تجھ سے تھیں وابستہ امیدیں تمام
دافع صد یاس و حسراں الوداع

قید تنہائی کی رونق تجھ سے تھی

اے شریکِ بزمِ زنداں الوداع

غنجِ ہائے دل شکفتہ تجھ سے تھے

اے بہارِ باغِ ایماں الوداع

دور کر دی تو نے ظلمتِ نیند کی

تجھ سے ہر شب تھا چراغاں الوداع

ہوتے ہیں اب خصیتِ افکار و سحر

میسرِ بانیہائے ہماں الوداع

سو نپنا تھا تجھ کو زادِ آخرت

ہوسکا پر کچھ نہ ساماں الوداع

کا روانِ خیسرِ برکت چل دیا

رہ گئے سب دل میں ارماں الوداع

شدتِ غم سے زباں گر بند ہے

تو ہی کہے جہنم گریاں "الوداع"

ہائے غلام حسینؑ

۱۹۱۷ء

ابھی مرنا نہ تھا غلام حسین	کوئی دن اور بھی ہے ہوتے
کچھ تو انعام حق پرستی کے	ہم غریبوں سے بھی لئے ہوتے
اے مرے زند بادہ حق کے	ابھی دو چار جسم پیئے ہوتے
تم تو دل بھی نکار کر کے چلے	زخم ہائے جگر پیئے ہوتے
یوں نہ دامن چھڑکے چلے	تم گر اس بزم کے لئے ہوتے
تم کو ایسا ہی تھا اگر جانا	خند نعم البدل دے پیئے ہوتے

سہ راجہ غلام حسین مرحوم (پنجابی) حضرت جہاں کے مخصوص دوستوں اور شاگردوں میں تھے۔ علیگڑھ کے ایک ممتاز ترین گریجویٹ۔ انگریزی کے ایک بہترین صاحبِ علم کامریڈ (دور اول) کے سب ایڈیٹر رہے اور بار بار ایسے ایڈیٹوریل لکھے کہ ایڈیٹر اور سب ایڈیٹر کے رنگ میں امتیاز نہ کرنا دشوار ہو گیا۔ مولانا کی نظر بندی کے بعد کچھ روز لکھنؤ کے انگریزی روزنامہ امڈین ٹریلیٹیلیگراف میں کام کیا۔ اس کے بعد اپریل ۱۹۱۷ء میں اپنا ذاتی ہفتہ وار نیو ایر (NEW ERA) کے نام سے لکھنؤ سے نکالا۔ اگست ۱۹۱۷ء میں ایک اتفاقی حادثے سے عین عالم شباب میں انتقال ہو گیا۔

نہی شہادت کی کس قدر جلدی کام کچھ اور بھی کئے ہوتے
 خوب کٹستا بہشت کا رستہ ساتھ ہم کو بھی گر لئے ہوتے
 تم ہی زندہ ہو لغو ہی یہ خیال چند دن اور بھی جے ہوتے
 آج جو تہہ ہیں دل کے تماش فروش
 کاش کچھ اور تانے ہوتے

شان کلکتہ

(دعائے کلکتہ ۹، ۱۰، ۱۱، ۱۲ ستمبر ۱۹۱۸ء)

اللہ لے بڑھائی ہے کیا شان کلکتہ
روح رسول آج ہے ہمارے کلکتہ
یثرب کی خاک پاک کے ہر ذرہ کے لئے
سو جان سے فدا ہیں غلامان کلکتہ
ہر سو ہیں لاشہ ہائے شہیدانِ سرخ پوش
ہے آج کل بہارِ پر ایمان کلکتہ
تھا چونکہ خارِ راہ سے بخوف اس لئے
بچوں سے بھروا گیا دامن کلکتہ
ہے شور آسمان و زمیں پر ہٹو، بچو
ہیں عازمانِ خلد شہیدانِ کلکتہ
اب تک دلوں میں تازہ ہے قالوبلی کی یاد
البتہ استوار ہے پیمان کلکتہ

موز و کفر و شرک سے مرعوب کس لئے
 اللہ خود ہے جس کے نگہبان کلکتہ
 پہلے سے بڑھ کے آج ہے یہ پائے تخت بند
 نقل ملک کی سر آنکھوں پہ فرمان کلکتہ
 ہے امتحاں منافق و مومن کا دوستو
 میزان حشر بن گئی میسران کلکتہ
 سب جلد تر شریک صلوٰۃ و فلاح ہوں
 سن لی ہے اب ہر ایک نے آذان کلکتہ
 احسان کی جس نہرا نہیں احسان کے سوا
 اُترے گا سر کے ساتھ ہی احسان کلکتہ
 ہم سنت خلیل کے پابند ہوں تو کیوں
 پھوٹے نہ آگ ہی میں گاستان کلکتہ
 تقلید اہل بیت کریں ہم تو کیا عجب
 میدان کر بلا بنے میدان کلکتہ
 سرورِ حلد میں ہیں شہیدانِ کانپور
 ہوں گے شریک بزم شہیدانِ کلکتہ

نبلی سا شخص نوحہ گیر کان پور تھا
 لاریب آج تھا وہی شایان کلکتہ
 دنیا سے اٹھ گیا مگر اب امتیاز شجر
 جو ہر سا شخص اور ہوتا خوان کلکتہ
 لیکن ہے اک خفیف سی نسبت سے کچھ امید
 میں بھی کبھی تھا ایک مسلمان کلکتہ
 آغاز کلکتہ تو میسر ہوا ضمیر
 یارب کہیں نصیب ہو یا یان کلکتہ

(چند واڑہ ۲۳ دسمبر ۱۹۱۵ء)

فغانِ دہلی

(واقعات ۳۰ مایچ ۱۹۱۹ء)

کلمہ حق ہے اگر وردِ زبانِ دہلی
مٹ سکے گا نہ کبھی نام و نشانِ دہلی
لب پہ آئے نہ کبھی شکوہ جو راغیار
ہو زمانے سے الگ طرزِ فغانِ دہلی
للہ اکسم کہ شادہ ہے رہِ صیر و صلوة
ہو کے ہا خوفِ بڑھیں راہِ روانِ دہلی
سرفروشی کے لئے پیرو جواں ہیں تیا
آج رونق پہ ہے کس درجہ دکانِ دہلی
شکرِ زیوں سے زیادہ نہیں گولی چھڑے
یوں رُکے گا نہ کبھی سیلِ روانِ دہلی
حق کے آتے ہی ہوا کعبہ سربلِ خست
چند دن اور ہیں دہلی میں بتانِ دہلی
نہ لاکھ روکا نہ رُکا (چند واڑہ اپریل ۱۹۱۹ء)

نوح

نوحؑ غم سے گھٹاتے نہیں ہم شانِ حسینؑ
 حق ہے شاہدِ شہادت ہی تھی شایانِ حسینؑ
 آج ہے اُمتِ احمدؑ کے لئے فخر کا دن
 آج کے روز ہوئی فتنہ نمایانِ حسینؑ
 حشر تک چھوڑ گئے ایک درختِ زہِ مشال
 حق پرستوں کو نہ بھولے گایا احسانِ حسینؑ
 جو آنفی پر نظر آتا ہے محترم کا ہلال
 ہے ہمارے لئے وہ مہر درخشانِ حسینؑ
 کہ بلا تب سے شہادت کا بنی ہے کلمہ
 دین ہے اُمّی و عالم کا اب ایانِ حسینؑ
 شکر حق ہے کہ ابھی حق کی حمایت کے لئے
 جان دینے کو ہیں موجود غلامانِ حسینؑ

ان سے پوچھو کہ جنہیں جان ہوا کہاں سے عزیز
 کم تھی کس جان سے تبتلاؤ تمہیں جانِ حسینؑ
 اس کو سینچا ہے شہیدوں نے ہو سے اپنے
 سبز و شاداب نہ پھر کیوں ہو گلستانِ حسینؑ
 یاں نہ بکچیں کی رسائی نہ خستراں کا ہے گزر
 غم سے واقف ہی نہیں بلبلِ بستانِ حسینؑ
 تب سے جاری ہے یہاں صبر و رضا کا لنگر
 دلِ حاسد کی طرح تنگ نہیں خوانِ حسینؑ
 دولتِ ایثار کی لٹتی ہے یہاں صدیوں سے
 ختم ہوتا ہی نہیں گنجِ فسر و انِ حسینؑ
 حق و باطل کی ہے پیکار ہمیشہ جاری
 جو نہ باطل سے دہیں ہیں وہی شیعانِ حسینؑ
 نہیں میدانِ عمل تنگ مسلمان کے لئے
 ہے یہی گئے حسینؑ اور یہی میدانِ حسینؑ
 ان کی تقلید کے دعوے کی کسے جرأت ہے؟
 کہہ سکے کون کہ ہیں ہم بھی مریدانِ حسینؑ

نام میں اُن کے آب و جد سے ہر نسبت تو ضرور
 اور دل سے بھی ہر وقت فنا خوانِ حسینؑ
 گر شہادت کہیں، جو ہر تجھے مل جائے تو پھر
 رہے کوثر پہ بھی وابستہ دامنِ حسینؑ

وُعا تے اسیر

(اپنی عزیز بیٹی آمنہ کی علالتِ حیرت کی اطلاع جیلخانہ میں ملی تھی)

میں ہوں محسوس، پر اللہ تو مجبور نہیں
 تجھ سے میں دور ہوں، وہ تو مگر دور نہیں
 اُس کی رحمت سے جو مایوس ہو وہ کافر ہے
 ہم تو کُل سے کسی وقت بھی معذور نہیں
 امتحاں سخت ہوں، پر دل مومن ہی وہ کیا
 جو ہر اک حال میں امید سے معمور نہیں؟
 صبر بھی شیوہ مسلم ہے مگر شکر خدا
 نورِ اسلام سے دل آج بھی بنے نہیں

(۱) مولانا کے لڑکا کوئی نہ تھا۔ چار لڑکیاں تھیں، ان میں سبھی صاحبزادی آمنہ مرحومہ
 عزیز ترین تھیں شادی کے کچھ عرصہ کے بعد شروع شدہ عینِ نق میں مبتلا ہوئیں لانا
 کو بچا پور جیل میں اطلاع ہوئی

ہے دعا اور دوائِ حسن، دے حکم خدا
 ٹل سکے، یہ کسی بندے کا بھی مقدور نہیں
 ہم کو تقدیرِ اُتھی سے نہ شکوہ، نہ گلہ
 اہل تسلیم و رضا کا تو یہ دستور نہیں
 تیری صحت ہمیں مطلوب ہے، لیکن اُس کو
 نہیں منظور، تو پھر ہم کو بھی منظور نہیں
 اب دعا لب پہ بھی جاری ہو، اگرچہ اس سے
 یوں بھی حالِ دل مضطرب کبھی مستور نہیں

تو تو مُردوں کو جلا سکتا ہے، قرآن میں کیا
 تخریجِ اُچی من المیتِ مذکور نہیں
 تیری قدرت سے خدایا، تیری حمت نہیں کم
 آمنہ بھی جو شفا پائے تو کچھ دور نہیں
 باپ کے دل کو تو یوسف کی طرح ہر وہ عزیز
 نہ سہی حسن میں گر خلق میں مشہور نہیں

یاں بھی ہو یوسف و یعقوب میں نڈاں حائل
 میں ہوں محصور اگر آپ وہ محصور نہیں
 مرہم جنیم جگر آج بھی ہے صبر بیل
 حزنِ فرقت سے مگر آنکھ میں اب نور نہیں
 میری اولاد کو بھی مجھ سے ملا دے یا رب
 تو ہی کہہ دے تری رحمت کا یہ دستور نہیں؟
 شانِ رحمت مجھے دکھلا کہ ہو سکیں کائنات
 دل چڑھ کر یہ یا رب، جبل طور نہیں

زائرِ مدینہ^(۱)

سب سمجھتے ہیں کہ تو شاد ہے سرور ہے آج
 کون کہتا ہے دلا تو دل رنجور ہے آج
 کلفتِ قطع سنازل ہوئی کا فور ہے آج
 ہر مدنیہ سے جو نزدیک تو سب دُور ہے آج
 اپنے بچے کوئی سوغات نہیں اس کے سوا
 نقد جاں نظر کر لے دل پہی دستور ہے آج
 سنگِ در تک تو بہر کیف رسائیِ بخشی
 دیکھوں کیا کیا مرے سرکار کو منظور ہے آج
 آرزو ہائے دو عالم تھیں اور اک دل کل تک
 فقط اک تیری تناس سے وہ معمور ہے آج

(۱) یہ وہ منظوم تاثرات ہیں جو مولانا نے مدینہ منورہ جاتے وقت آخری منزل
 میں کہے تھے اور جنہیں وہ آبیار علی میں چلتے ہوئے ایک خاص حالتِ شوق
 میں بڑھتے جاتے تھے۔

رقصِ بھل کی ذرا دیر اجازت دیجئے
 حسنِ مسئول نہیں عشق بھی مجبور ہے آج
 عشقِ خود بدعت و سرمایہ صد بدعت ہو
 رحم کر رحم کہ عاشق ترا معذور ہے آج
 اب بھی دیدار سے محروم ہی رکھے گا ہمیں
 تھی جو اک حسرتِ پابوس بدستور ہے آج
 بچ گیا بھی جو اناجی سے توانا اتنی ہے
 میرے نعرے میں بھی کچھ مستی منور ہے آج
 سن ترانی کی یہاں بھی وہی آتی ہے صدا
 بے گماں قبہِ خضریٰ شجر طور ہے آج
 چھوڑ فقی کے لئے مسئلہ موت و حیات
 ایک جلوہ ہی عیاں تھا کبھی مستور ہے آج
 جس سے چہرے دک اٹھے تھے کبھی نیر کے
 دیکھو جو ہر کی بھی آنکھوں میں وہی نور ہے آج

غزلیات

نمونہ کلام ابتدائی

(۱)

زمانہ طالب علمی وریگڑھ کالج ۱۸۹۷ء

کیوں ہے پرست دیکھ کے بد ہوش ہو گئے
شیشے میں سے بھری تھی کہ اللہ کا نور تھا
کس زور کی لڑائی تھی اللہ سے کش مکش
تھی رات یا اس اور دل نا صبور تھا
کیوں تاب دید حضرت موسیٰ نہ لاسکے
کیا پہلوئے عدو کی طرح کوہ طور تھا
خوش قسمتی کے آگے جھکایا نہ سر کبھی
اس خانہاں خراب کو کتنا غور تھا
میں تیرا گھر سمجھ کے سر راہ گر پڑا
دیکھا جو آنکھ اٹھا کے تو دروازہ دور تھا

ایضاً ۱۸۹۷ء

مجھے انکار و صل غیر پر کیوں کر نہ رشک آئے
 زباں کچھ اور بولے پرہیز کچھ اور کہتی ہے
 ذرا دم بے صبار پھر سیر گل دل کھول کر کرنا
 ابھی یہ عندلیب کم سخن کچھ اور کہتی ہے
 ارادہ تھا یہ نالوں کا ہلا دیں رنج مسکوں کو
 مگر اسے ہم نفس، دل کی تھکن کچھ اور کہتی ہے
 یقیں آنے کو تو آجائے تیرے عہد و پیاں کا
 تری آنکھ لے بت وعدہ شکن کچھ اور کہتی ہے
 قضا کس کو نہیں آتی ہی، یوں تو سب ہی مٹے ہیں
 پر اس مرحوم کی بولے کفن کچھ اور کہتی ہے
 تری خاطر بھی ہے مد نظر، پاس عدو بھی ہے
 مگر، میں کیا کروں، دل کی جلن کچھ اور کہتی ہے

حرم میں کرتوئے اظہارِ ترک کے کشتی جو ہر
مگر کجنت کی بوئے دہن کچھ اور کہتی ہے

(۳)

رائے بریلی اپریل ۱۸۹۸ء

غیر کا خط ہے کہ دل ہے کسی دلدادہ کا
کچھ تو ہے تم نے جو مٹھی میں چھپا رکھا ہے
یہ شانے کی نکالی ہے انوکھی ترکیب
نظم کا نام سنگرنے حیا رکھا ہے
آپ آئے ہیں عبادت کو دم نزعِ عبث
جو سترختہ میں اب کئے تو کیا رکھا ہے

(۴)

دیکر رائے بریلی اپریل ۱۸۹۸ء بعد امتحان بی۔اے

کیا دل نے کل کر خود ہی استقبال پکیاں کا
تو وضعِ شرط ہے رتبہ ہی کہتا تھا ہماں کا

ارادہ ہے طوائفِ کعبہ کا اُس آفتِ جاں کا
 خدا حافظ مسلمانو! تمھارے دین و ایمان کا
 اُسی کے منتظر ہیں ہم بھی جس کی توبہ لے بلبل
 بہار آنے پہ ہوگا فیصلہ دست و گریباں کا
 نکالایرے پردل میں رکھا دستِ وحشت نے
 خدا کی شان ہے رتبہ ہو یہ خارِ مغیلاں کا
 نہیں معلوم آئی تھی جیا بخت کو کس سے
 کہ حسرتِ مے دا مانِ دل میں آکے منہ ڈھانکا
 صدائے آفریں سے تیری آئندہ بچ گئے دل کے
 مگر پوچھا نہ تو نے حال کچھ بھی چشمِ گریاں کا
 ابھی تک خیر ہے لیکن بہار آنے لے بلبل
 بلا لائے گا تیرے سر پہ ہر غنچہ گلستاں کا
 یہ کیا آئے ہوئے بیٹھے ہیں بالیں پر عیادت کو
 اجل کو فکر ہے تجھ سے زیادہ میرے دریاں کا
 جنوں باقی ہوا تب تک گو تری مھل میں بیٹھا ہے
 کہ رہ رہ کر خیال آئے ہے جو ہر کوہِ بیاں کا

غزلیات

ردیف دار

دولیف الف

(۱)

چند روزہ عیش ہی جنت شہاد کا
 شور ماتم کے لئے تیار رکھ گوشاد
 پہلے بھی اکثر وہ نکلا مستحق شکر حق
 نور حق وہ شمع انور ہی جو بجھ سکتی نہیں
 غم عاشق ہی خود اپنی کامیابی کی دلیل
 تم تو سمجھے تھو کہ ہوں گے اور ہی ظلم و ستم
 اس پہ کیا موقوف ہو کر اور بھی ظلم و ستم
 کر دیا قیدِ قفس نے ہم کو آزاد پسین
 حکم کے آگے ترے پہلے بھی اٹھ سکتا تھا
 دعوتِ نیکوں کی بھی جس میں باقی ہوکت

اس طرح ہرگز نہ ہو گا فیصلہ بعد کا
 ہی شر اخس یہ ہنگامہ مبارکباد کا
 جس کو ہم سمجھے تھے موقع شکوہ و بیاہ کا
 ہے خدا حافظ چراغ رہ گزارد کا
 نام بھی لینا نہ ہرگز کوشش برباد کا
 حوصلہ کچھ بھی نہ نکلا آپ کی بیدار کا
 کچھ بھی باقی ہو جو ظالم حوصلہ بیدار کا
 پاس کافی ہو چکا اب خاطر سیاد کا
 بار احساں اور سر پر ہو گیا جلا د کا
 ایسے دیرانے کے گھر کیا کام نہ تھا کا

(۱) سلسلہ میں جب پہلی بار یہ خبر آئی ہے کہ انگریزی فوجوں نے بغداد پر قبضہ کر لیا،
 اس وقت تک بغداد ترکوں کی حکومت میں تھا۔

گیا رھو میں کو فاتحہ لوادیا کرتے ہیں ہم ہے اثر افسانہ ہی یا دخت بہ بغداد کا
 آج تک ہو ایک کشفانی سے شہرت مہر کا فیض و حسرت کے ہو گانا م فیض آباد کا
 ہو گئے جو ہر یہ کیسے بندہ دام و نسب
 شور سنتے تھے بہت ہم حسرت مرزا آزاد کا

(۲)

ہم اُس کی راہ میں مرنے کی دیکھتے رہے راہ
 ذرا سا کام تھا، وہ بھی اجل سے ہونے کا
 کر اے معصیت رب میں طاعت مخلوق
 تری جفا سے، ہمارے وفا سے ہونے کا
 پیام مرگ ہے پیغام پار و مژدہ وصل
 وہ کام اجل نے کیا جو صبا سے ہونے کا

(۱) حسرت موہانی اُس وقت فیض آباد جیل میں قید تھے۔

(۲) مولانا حسرت موہانی

(۳) مولانا ابوالکلام آزاد

(۳)

یہ فقط دو چار دن کی بات ہے پھر وہی تو ہے، وہی صحبت ملا

(۴)

قید ہے قید غلامی، دو برس کی قید کیا
دیکھو کب ہو خاتمہ اس قید بے معاد کا

(۵)

محرم ۱۳۴۲ھ، اگست ۱۹۲۲ء

یاد آ رہا ہے باد یہ پچائے کر بلا	بیابان کر رہی ہے تنہائے کر بلا
ہیں کس قدر شگفتہ یہ نگہائے کر بلا	ہی قتل حسین کی اب تک وہی بہا
کیا رنگ دیکھئے ابھی بھلائے کر بلا	اس باغ میں خزاں کا نہ ہو گا گر بھی
ہو جائے کاش بھر وہی پائے کر بلا	بنیاد جبر و قہر انہائے میں ہل گئی
جائے گا سر کے ساتھ ہی سودے کر بلا	روز ازل سے ہی یہی اک مقصد حیات
سمجھا ہی خوب ناصیہ فرمائے کر بلا	جو راز کیا ہی نہاں خاک میں آئے
ہوں تشہ نہ شہادت و شہدائے کر بلا	مطلب فرات سے ہی نہ اب حیات
مجھ پر بھی اک نظر شہدائے کر بلا	کوثر کے انتظار میں ہیں کبے تشہ کام

کرنے کو یوں ہزار کریں سینہ کو بیاں
ہو چند ہی کے واسطے دنیائے کر بلا
جو ہر صبح و خضر کو ملتی نہیں یہ جیسز
اور یوں نصیب سے تجھے بھائے کر بلا

(۶)

جادی الآخر ۱۳۴۱ھ جنوری ۱۹۲۳ء

فرق باقی اگر کسی کے جیب اور دامن میں تھا
وہ جنون نار سا کس کس پیرا ہن میں تھا
بھر دیا فیض جنوں نے اُس کا دامنِ مراد
فرق باقی کچھ نہ جس کے جیب اور دامن میں تھا
تیری کوتاہی ہو اے دستِ جنوں زنا ساز
یہ بھی کیوں اک نار باقی میرے پیرا ہن میں تھا
کر کے چھوڑا اے جنون نار سا زنا دار!
کیا پہی ایک نار پہلے میرے پیرا ہن میں تھا؟
دستِ وحشت کو نکالت پاؤں کے چھالوں کو
دل میں کھٹکا جا کے ہر وہ خارجہ دامن میں تھا

جو رکھیں یاد رکھ، قیدِ قفس کا غم نہ کر،
 چین کب اے ببلِ نالاں تجھے گلشن میں تھا
 زادِ تقویٰ تھا متاعِ کارواں جس وقت تک
 قافلہ لئے گا ڈر اٹا دل رہزن میں تھا
 یاد آتا ہے جراحِ ست میں بھی لطفِ خستگی
 تیرے پیکار کا مزا کچھ کچھ سرسوزن میں تھا
 رزق تیرا خود تجھے مل جائے گا تو غم نہ کر
 وہ تو رزقِ برقی ہی تھا جو ترے خرمن میں تھا
 عشق میں تاب دوتاں ہیں اور بھی تکلیف دہ
 درد ہو کر رہ گیا جو زور میرے تن میں تھا
 دل جلی تو تھی ہی جل اٹھیں قفس کی تیلیاں
 راتِ دیپک کا اثر بلبلِ تیرے شیدن میں تھا
 اُس کا کعبہ جس کی جانب روز پڑھتے تھے نماز
 کیا کہیں گے اُس سے کیونکر قبضہ دشمن میں تھا؟
 تجھ سے درد بھر کہتا کون، کس کی تھی مجال؟
 فتنہ صد خشر خواہید تری چٹن میں تھا

قاتلِ جہنم کے ہاتھوں سے نہ چھوٹا حشر تک
کس بلا کا خون ظالم کی رگِ گردن میں تھا

(۷)

شعبان المبارک ۱۳۳۷ھ، اپریل ۱۹۲۳ء

ہے یہاں نامِ عشق کا لینا	اپنے پیچھے بلا لگا لینا
شرطِ تحریر پہلے سن لے پھر	خامے کو ہاتھ میں نہ لینا
نامہ شوق اُن کو شوق سے لکھ	غیر کو بھی مگر دکھ لینا
کل کو بوسے کے واسطے بھی ضرر	شرط ہوگی اُسے جالینا
اگر آئے طیبِ مرگ کہیں	دوستو! ہم کو بھی بلا لینا
ہم جو مومن تو بھول کر بھی دلا	نہ کبھی نامِ ماسوا لینا
دعویٰ توحید کا تو کرتا ہے	نفس کو مت خدا بنا لینا
ہم پھر یہی سمجھتے ہیں یہ ہو یا زنا	اس سے پہلے پہل لکھ لینا
تم کو روزِ جزا کا کیا ڈر ہے	داوِ حشر کو بلا لینا
ورنہ یہ تو یا نہیں ہاتھ کھیں	شاہدوں کو سکھائے پڑھ لینا
ہو ادھر بھی کبھی نگاہِ کرم	ہم غریبوں کی بھی دعا لینا

زلف رہنے دو، ہاں نقابِ ذرا
 آج جی بھر کے دیکھ لینے دو
 اس بگڑنے کی کیا سند لے دل؟
 وصل کی شب نہ چھوڑ قطعہ ہجر
 یہ کسی اور دن سنا لینا
 مجھ کو لگتا ہے کیا برا لینا
 گایاں بھی ملیں تو کھا لینا
 اُن کے در سے زکوٰۃ حن اگر
 ذبح سے پہلے کچھ پلا لینا
 پہلے کچھ روز آنا لینا
 غیر سے دوستی کرو، لیکن
 ہو گیا ہے تجھے رد لینا
 طالبِ خلد، مردِ عشق بھی اب
 ایک ہی جام اور یہ سرستی
 سا قیا، دیکھ! میں چلا لینا

تم کو زیبا نہ تھا وداع کے وقت
 آنکھ جو ہر سے یوں چرا لینا

(۸)

رمضان المبارک ۱۴۳۲ھ، اپریل ۱۹۲۲ء

تجھے تسکین دل پایا، تجھے آرام جاں پایا
 نہاں بھی ہو تو کیا تجھ کو جہاں ڈھونڈھا وہاں پایا

ہمیں ہر چیز میں آئی نظر، یا رب ادا تیری
 وہ کیسے ہوں گے جن لوگوں نے تجھ کو بے نشان پایا
 کوئی نا مہر باں ہو کر ہمارا کیسا بگاڑے گا
 کرم تو تیرا ہے ہم پر، تجھے تو مہر باں پایا
 ترا وہ مبتلا ناکام سمجھا جس کو دنیا نے
 اُسی کو سُرخ رو دیکھا، اُسی کو کامراں پایا
 عناد میں چین کی تیرے فصل گل سے بے پڑا
 محبت کو تری ہم نے بہار بے خزاں پایا
 حرم میں تھا ہر اک کو یوں تو تیرے عشق کا دعوے
 جو کی تحقیق تو اکشر وہی عشق تھاں پایا
 ہماری جان بھی حاضر ہی اُس کے اک اشارہ پر
 کہ جس کو اک جہاں نے آپ ہی جان جہاں پایا
 کسی کو ڈھونڈھتا دیکھو خود اپنے گوشہ دل میں
 تو بس سمجھو کہ اب اُس نے سُرخ لامکاں پایا
 رہا آوارہ دیرِ جسم پہلو سے بیگانہ
 دل اُس کا عرشِ بکری کی کہاں ٹھونڈا کہاں پایا

نجل خود نجلت تردد امنی سے ہو گئے عاصی
 تری رحمت کو جب دیکھا تو بحر سیراں پایا
 جہاں ایماں ہوواں کیسے گزر دھو یاں و حرام کا
 کسی مومن کو بھی لے دل، خدا سے بدگماں پایا
 نہیں سرکش کی سرکوبی میں وہ محتاج قوت کا
 اُسی کو جن لیا جس کو ضعیف و ناتواں پایا
 وہ ساتی جس نے پچھٹ تک نہ رکھی فکر فردا میں
 اُسے کو تر پیر ہم نے قید گاہ کے کشاں پایا
 نہیں معلوم کیا ہو حشر جو ہر کس کا پراتا ہے
 کہ ہاں نام محمدؐ مرتے دم در در زباں پایا

(۹)

سرور کیف لا تحزن کو بشرے سے عیاں پایا
 اسیر قید تہائی کو مست و شادماں پایا
 طواف کعبہ بھی کر آئے شوقِ حورو غلماں میں
 جب آخر دار کو دیکھا دریا بنع جناں پایا

کرو برباد تنکے شوق سے اس آشیانے کے
 کہ ہم نے شاخ طربیٰ پر نیا اک آشیاں پایا
 دلا! خوش ہو شانہ ہے اگر تو جو رہے جا کا
 یہ کیا کم ہے کتجھ کو مستحق امتحان پایا
 حیات جاوداں کیا خاک ملتی مر کے زاہد کو
 اُسے تو موت سے پہلے ہی منت استخاں پایا
 خیال خلد نے آوارہ رکھا مدتوں ہم کو
 وہ چھوڑا تب کہیں جا کر دیر پیر مغاں پایا
 نہ بھائی ہوگی یہ نکلیں، یہ وضع احتیاط اس کو
 اگر ساتی کو رند و اہم نے کچھ کچھ سرگراں پایا
 ہوا تھا قید فضل گل میں جو مرغ اس کو گلشن میں
 قفس سے چھٹے ہی صید غم جو حسنراں پایا
 بگڑ جائے گی تیری ہم سے، سن لے صلابت ہیں
 گرا ب کے ہم نے لے لے دل تجھ کو سرگرم فغاں پایا
 میاں بھائی بھی بھینا بھی سدھائے ناہ بھناں میں
 نصیب ہرواں دیکھو کہ ایسا کارواں پایا

ہماری سب کی آبادی ہر تیرے دم سے آبادی^(۱)
 بڑھاپے میں بھی ہم نے تیری ہمت کو جواں پایا
 جو ہر حالت میں صبر و شکر ہوں اسلام کے معنی
 تو تجھ کو عالموں سے بڑھ کے اُس کا راز داں پایا
 زمانے کے جو گرم و سرد ہو جائے بے پروا
 تو اُس کی یاں بھی جنت ہو کہ عیش جاوداں پایا
 بصد حراں اُٹھے بالیں سرِ سبغہاں رانٹ کے
 جسے وہ نیچاں سمجھے تھے اُس کو سخت جاں پایا
 کبھی جو ہر کے پہلو میں بھی اک آتش نشان لگتا
 پر اب کی بار جو دیکھا تو یوں ہی سادھواں پایا

(۱۰)

رمضان المبارک ۱۳۴۱ھ، مئی ۱۹۲۳ء

ڈر نہیں مجھ کو گستاخوں کی گز انباری کا
 تیری رحمت ہے سبب میری سبکداری کا

(۱) اپنی والدہ ماجدہ بی امال (مرحومہ) کی طرف اشارہ ہے۔

دارنے اک لگ دنیا کو بختا ہے عروج
 ہے فرشتوں میں بھی چرچامری دنداری کا
 دل دجاں سوپ چکے ہم تجھے لے جان جاں
 اب ہمیں خوف ہی کیا اپنی گرفتاری کا؟
 جان بھی چیز ہے کوئی کہ رکھیں تم سے دریغ؟
 پاس اتنا بھی نہ ہو رسم وفاداری کا
 چیز سی ایسی وہ کیا ہے کہ رکھیں جان دریغ؟
 کیا اب اتنا بھی نہ ہو پاس وفاداری کا
 ساقیا سب کو تری ایک نظر تھی کافی
 تھا کہے ہوش ترے عہد میں ہنسی کا
 میں فدا، آج بھی ہو جائے ہی ایک نگاہ
 خاتمہ ہو کہیں اس دور کی خود داری کا
 تجھ کو کیا فکر ہے؟ کافی ہے تجھے صبر و صلوة
 حل ہی ہر حال میں لے لے یہی دشواری کا
 عشق ہی باعثِ تکوینِ جہاں ہے غافل!
 تو نے جانا کہ یہ اک شغل ہے بیکاری کا!

عاشقوں کے لئے ہے دار ہی داروئے شفا
 عشق کی طب میں دوا نام ہے بیماری کا
 اجل اسادہ ہے بالیں پہ، مرین عنہم عشق!
 آنکھ تو کھول ذرا وقت ہے بیداری کا
 جو تیرا اور صاحب و درماں کی خوشامد کیا خوب!
 عرش و کرسی پہ گزرے ترے درباری کا

(۱۱)

مل چکا تجھ سے صلہ ہم کو دفنا داری کا
 تجھ کو آیا یہ سلیقہ کبھی دل داری کا
 طفل مکتب ہی ترے سامنے خود چرخ کہن
 کس سے سیکھا ہے یہ انداز دل آزاری کا
 عقل والا کوئی بچا نہیں پھندے سے تھے
 گو بہت عام ہے شہرہ تری عیاری کا
 ہم کو خود مشوق شہادت ہی، گواہی کیسی؟
 فیصلہ کر بھی چکو مجرم استساری کا

میری شہرت بھی اگر ہوگی تو کیسا؟ قتل بھی کر
 نام ہو جائے گا تیری بھی ستم گاری کا
 کیا قباحت ہے مے قتل سے شہرت ہی ہے
 نام ہو گا نہ بھلا تیرے ستم گاری کا
 قاتل اب دیر ہے کیا؟ جام شہادت دے چکا
 ہو گیا وقت کبھی کا، مری افطاری کا
 تو ہو آمادہ جو لے دل تو ہر بھر دار بھی / سچ!
 آزمادیکھ، یہ سب کھیل ہے تیاری کا!
 سب ہیں فانی، غم دنیا نہ رہا، ہم نہ رہے
 رہ گیا نام غم عشق کی عنس خواری کا
 تو تو ہم سب کو یہیں چھوڑ چلا اسے جو ہر
 شور سنتے تھے بہت تیری وفاداری کا

(۱۲)

ہو گیا حال یہ کیا مانے! وفاداری کا
 کوئی پُر ساں نہیں اس دور میں بچا پری کا

یا و آتا نہیں بھولے سے جنہیں عہدِ است
 ہم پہ الزام دہی دھرتے ہیں عدا ری کا
 ہوئی تقصیر کہ بھولے نہیں ہم عہدِ است
 ہے بجا ہم پر اگر الزام ہو عدا ری کا
 جرم نکلیں ہو خدا ہی ہے جو مہو جائے نجات!
 ”ہم پہ الزام ہے مذہب کی طرفداری کا“
 حاکمِ دت ہے دنیا کا ہر ادنیٰ سا غلام
 زعم ہے مور و کس کو بھی عدا ری کا
 سرفروشی کے لئے ہم تو ہیں آمادہ نگر
 حوصلہ بھی تو کسی میں ہو خستہ کاری کا
 سب کی ہو کر نہ ہوئی ایک کی تو، اے دُنیا
 کون گر ویدہ ہو تجھ سی زنِ بازاری کا
 جو ہر افسوس کہ زنداں میں بھی چلتی نہ ملی
 قید ہو کر بھی ہوں محتاجِ پس نہاری کا

رولف ت

(۱)

ذیقعد ۱۳۴۷ھ، جولائی ۱۹۲۳ء

ہم معنی ہوس نہیں، اے دل ہواے دوست
راضی ہوئیں اسی میں ہو جس میں رضائے دوست
طفرائے امتیاز ہے خود ابتلائے دوست
اُسکے بڑے نصیب ہے آزمائے دوست
یاں جنبش مرثہ بھی گناہ عظیم ہے
چپ چاپ دیکھتے رہو جو کچھ دکھائے دوست
ملتی نہیں کسی کو سزا امتحاں بے فیہ
دار و رسن کے حکم کو سمجھو صلائے دوست
لیقوب پر فضول ہوئے لوگ خندہ زن
یاں لامکاں سے آتی ہر بوئے قیائے دوست

کیا کم تھا، جس یار ہی، پھر اُس پر رشک غیر
 دشمن کو بھی خدا نہ کرے بتلائے دوست
 ہے روح بھی نثار، بدن بھی نثار یار
 دل بھی فدائے دوست، جگر بھی فدائے دوست
 جو تہر وہ صبر آپ ہی دے گا، اگر ہمیں
 ہے اعتبار وعدہ صبر آزمائے دوست

(۲)

چھپتی ہو کب چھپائے سے جو تہر ادائے دوست
 دشمن کی دشمنی ہے فقط ابتلائے دوست
 دینا تھی داؤد تہ نہ بی یوں حسینؑ کو
 کوثر کا اک بہانہ بنی کر بلائے دوست
 کیا جائیں کوئے یار میں یوں اذن غیر سے
 ہو انتظار، دیکھنے کب تک بلائے دوست
 اُس نفسِ الست کی کچھ دلکشی نہ چھپے
 کانوں میں آرہی ہو ابھی تک صلائے دوست

چھپتا نہ بزمِ غیسر میں بھی رازِ دل مگر
 دشمن کے آگے کون کہے ماجراے دوست
 دیر و حرم میں کرتے ہو یہ کس کی جستجو؟
 حیرت کی جا ہی دوستو! ہی دل میں جائے دوست
 اک ہم ہیں خاک پا بھی میر نہیں حقیص
 یا ایک تھے بصیری! کو پائی رواے دوست
 جائز ہی وصل و ہجر کا کب امتیاز یاں
 جو ہر جفاے غیر کو سمجھو وفاے دوست

(۳۵)

محرم الحرام ۱۳۲۱ھ ۱۹۰۲ء
 ہرگز نہ ہوا اسے دلِ عیشِ جاناں کی شکایت
 کرتا ہے بھلا کوئی بھی یہاں کی شکایت
 آزاد تھے کب قیدِ عیشِ عشق سے؟ ہم کو
 زنجیر کا شکوہ ہی، نہ زنداں کی شکایت

وہ یہ نہ کہیں گے کہ تمہیں موت نہ آئی؟
 کس منہ سے کریں ہم شب بھراں کی شکایت
 مشکور جنوں آپ ہیں وحشی ترے، ان کو
 محل کا گلہ ہے، نہ بیاہاں کی شکایت
 گو صبر قیامت کا ہے درکار پرے دل!
 یاں کفر ہے اُس دشمن ایماں کی شکایت
 جی چاہے جہاں بھیج! ہمیں تجھ سے غرض ہو
 مالک کا نہ کچھ شکر، نہ رضواں کی شکایت
 شرمندہ کفن نے کیا اس درجہ کہ تاحشر
 اب جیب کا شکوہ ہو، نہ دامان کی شکایت
 تھا اُن کے تصور میں بھی اک وصل کا عالم
 ہو سکتی ہے پھر کیا شب بھراں کی شکایت؟
 کیوں فکر ہو؟ کیا اپنے کبھی نہ پھریں گے
 بے کار ہے پھر گردش دوراں کی شکایت
 لڑتا ہے ہوا سے بھی کوئی لاکھ خفا ہو؟
 بچا ہے تری زلف پر ریشاں کی شکایت

ہیں عشق کے بیمار بھی دنیا سے نرا لے
 ہے درد کے بدئے اُنھیں درماں کی شکایت
 اُن سے نہ ستم کا نہ تغافل کا گلہ ہے
 ہو جاتی ہے ہاں! پاکی داماں کی شکایت
 منظور نہیں جب اُنھیں خود جہلوہ دکھانا
 کیوں کیجئے پھر حاجب و درباں کی شکایت
 تھا نذر ازل ہی سے اِس جان جہاں کی
 کرتے رہو یوں ابرو و مژگاں کی شکایت
 مہاں دل جو ہر کا بلا اذن سدھارا
 پیکاں تو گیا رہ گئی پیکاں کی شکایت

روایت و

(۱)

دورِ حیات آئے گا قاتلِ قضا کے بعد

ہے ابتدا ہماری تری انتہا کے بعد

جینا وہ کیا کہ دل میں نہ ہو تیری آرزو

باقی ہے موت ہی دل بے دعا کے بعد

تجھ سے مقابلے کی کسے تاب ہے دے

میرا ہو بھی خوب ہی تیری حسا کے بعد

اک شہرِ آرزو پہ بھی ہوتا بڑا تجھ سے

خُلّ مَنّ مُزید کہتی ہر رحمت دعا کے بعد

لذتِ ہنوز ماندہ عشق میں نہیں

آتا ہے لطفِ جرمِ تمنا سزا کے بعد

قلّ حسیں اصل میں مرگِ یزید ہے

اسلام زندہ ہوتا ہے ہر کر بلا کے بعد



غیروں پہ لطف ہم سے الگ حیف ہے اگر
 یہ بے حجابیاں بھی ہوں عذر حیا کے بعد
 ممکن ہے نالہ جبر سے رک بھی سکے مگر
 ہم پر تو ہے وفا کا تقاضا جفا کے بعد
 ہے کس کے بل پر حضرت جو ہر پہ روکشی
 ڈھونڈیں گے آپ کس کا سہارا خدا کے بعد

(۳)

تمہارے فضل کے بھوکے یقین رکھتے ہیں
 کہ عید آئے گی بے شک مہِ صیام کے بعد
 ستم سے کچھ نہ ہوا، اب کھلا ستم گر پر
 ابھی کچھ اور بھی باقی ہے قتل عام کے بعد
 زمیں سے چھٹ گئے جبریل بھی قیامت تک
 کہ وحی بند ہوئی سیدالانام کے بعد
 تمہیں کرو سرتسلیم پہلے خم پہ قتل
 کہ سر جھکاتے ہیں سب مقتدی انام کے بعد

رولیف ر

(۱)
 ہے رشک کیوں یہ ہم کو سیر دار دیکھ کر
 دیتے ہیں بادہ ظرف قدح خوار دیکھ کر
 خوکردہ ازل سے تجلی طور کے
 جھپکے گی آنکھ کیسا تری تلوار دیکھ کر
 آساں پسندیوں سے ہیں سبزار اہل عشق
 جھانسا بہ مرحلہ بھی ہے دشوار دیکھ کر
 بن جائے گاہ رشتہ تبیح ایک دن
 دھوکا نہ کھائیو کہیں زنا کر دیکھ کر
 اس شان استیاز کو دیکھو کہ اہل کفر
 مومن سمجھ رہے ہیں ہمیں خوار دیکھ کر

نہ ہم رشتگی اہل دین کا نشان ہے یہ ۔

جنس گراں تو تھی نہیں کوئی گریہ جاں
 لائے ہیں ہم بھی رونق بازار دیکھ کر
 تیرنگہ نے کر دیا دونوں کا فیصلہ
 باہم دل و جگر میں یہ تکرار دیکھ کر
 یہ کیا کہ سجدہ گاہ ہے ہر سنگ آشاں
 گھنا جیں کو خانہ خسار دیکھ کر
 کچھ بھی تو ضبط گریہ نہ شنیم سے ہو سکا
 بیل کو فصل گل میں گرفتار دیکھ کر
 ہم خاصگان اہل نظر اور یہ قتل عام
 جو رو ستم بھی کر تو ستمگار دیکھ کر
 ہر سینہ آج ہوتے پیکاں کا منتظم
 ہوا انتخاب اے نگہ یار، دیکھ کر

(۲)

یا وطن نہ آئے ہیں کیوں وطن سے دور
 جاتی نہیں ہے برے چمن کیا چمن سے دور

مستیِ الت کہاں اور ہوس کہاں
 طرزِ وفائے غیر ہے اپنے چلن سے دور
 گر بوئے گل نہیں نہ سہی یاد گل تو ہے
 صیادِ لاکھ رکھے قفس کو چمن سے دور
 کچھ بھی وہاں نہ خنجر قاتل کا بس چلا
 روحِ شہید رہتی ہے نعلِ کفن سے دور
 تقوس کے بعد خوف کہاں حزن پھر کہاں
 عالم ہی اک جدا ہے وہ رنجِ دُمن سے دور
 واعظ کا ارتداد نہ میسر اسے ترکِ کفر
 کچھ بھی نہیں ہے ساقیِ توبہ شکن سے دور
 پاؤں جرمِ عشق سے کب تک نمِ مفر بھلا
 مانا کہ تم رہا کئے دارِ ورسن سے دور
 سہِ نیکدگر بلا سے بھی قرب یزید بھی
 اور چاہتے ہیں یہ کہ نہ ہوں بختین سے دور
 یوں بچ سکو مواخذۂ حشر سے تو ہاں
 مارو دیارِ عیسر میں ہم کو وطن سے دور

آساں نہ تھا قسرب شیریں تو کیا ہوا
 تیشہ کو کوئی رکھ نہ سکا کوہکن سے دور
 مسلم اجل سے دور نہیں روز کر بلا
 رہتا نہیں برات میں دو لھا دہن سے دور
 منقار عندلیب کو صیاد سی چکا
 مانا کہ گوش گل ہے لبِ نالہ زن سے دور
 اللہ رے نور چشم محبت کی جستجو
 نکلا اسیر مصر نہ کچھ بھی وطن سے دور
 ہم تک جو دور جام پھر آئے تو کیا عجیب
 یہ بھی نہیں ہے گردشِ چرخ کہن سے دور
 مفتی مفت خوار کو سب کچھ حلال ہے
 بوئے شراب شرک ہو پھر کیوں بہن سے دور
 دست و راز کو ترے اے رند با صفا
 رکھے خدا عمامہ شیخِ زمن سے دور
 تاویل بڑھ کے اقرب للکفر ہو گئی
 کچھ بھی نہیں ہے شیخِ ترے علم و فن سے دور

ہیں اتنے لاف و شوق پر مرعوبِ حسن بھی
 یہ طائفہ عجیب ہے اک مرووزن سے دور
 تم تو ہو نذرِ عشق نہ لکھیں وہ مرثیہ
 یہ بات ہے مرثیہ مرثیہ اہل سخن سے دور
 تم سے بعید تھا کہ بھلا دو اگرچہ ہم
 اک عمر ہو گئی کہ ہوئے انجمن سے دور
 شاید کہ آج حسرت جو سرِ بھل گئی
 اک لاش تھی پڑی ہوئی گور و کفن سے دور
 (۱۹۱۶ء)

رویف س

(۱) .

لاکھ حربے سہی ہر وضع کے شیطان کے پاس
ڈھال ایمان کی موجود ہو انسان کے پاس
ملک سمجھو اسے یا مال ، بچا ہے اک دین
اتو بس اک یہی دولت ہے مسلمان کے پاس
گلتے ہی تیسرے تمھارا گئی یوں جان بھل
بیٹھ کر جاتی گھڑی دو گھڑی ہمان کے پاس
آدمیت ہے تو بنسیا دے ہر خوبی کی
ہو نہ یہ بھی تو دھرا کیا ہے پھر انسان کے پاس
صحبت یا رہے اے دل تجھے گھر بیٹھے نصیب
پھر ترا کام ہو کیا حاجب دور بان کے پاس
خواہشیں نفس کی کرتے تو ہو پوری لیکن
اس سے بہتر نہیں آ کہ کوئی شیطان کے پاس

ہم نے دل بھر کے کچھ اس طرح بکھلے ارماں
 کہ پھٹکتا نہیں دل جا کے اب ارماں کے پاس
 مت سمجھنا انہیں کم مایہ غسّی ہیں یہ لوگ
 کنزِ مخفی ہے ہر اک صاحبِ ایمان کے پاس
 جب سانی کی بھی کچھ ہوگی تمہیں کو امید
 گالیاں کھاتے ہو جا جا کے جو دربان کے پہا

رویفک

(۱)

یوم الوداع رمضان ۱۴۳۱ھ، مئی ۲۳ء ۱۹۶۳ء

بس ساتھ تھا اس ماہِ رمضان کا یہاں تک
اب دیکھتے جیتے بھی ہیں اگلے رمضان تک
گدڑ پہ کھلا کیوں نہ، اجل آج کا روزہ
پہنچا نہ دیا ہم کو درِ پیرِ مغان تک
یکبارگی ہر قید سے ہو جائے رہائی
جا پہنچیں جو زنداں سے کہیں باغِ جہاں تک
گھیرا کے لگا کئے دلا، تو تو ابھی سے
”ہو صبر کی حد بھی کوئی؟ ہو صبر کہاں تک“
یاں جنبشِ مرگ کاں بھی ہے، اک جرم، مگر ہے
مطلوبِ تجھے فرصتِ فریاد و فغاں تک

افسر ہے یہی مکتب تسلیم و رضا کی
 وہ سر بھی اڑا دیں تو بلانا نہ زباں تک
 تو شوق سے کھلم کھلا نہ ڈر قحط و فاسے
 سستی ہر ترے واسطے یہ جس گراں تک
 اس بار گہ حن کو کیا اس سے سروکار؟
 سرحد ہوس جاتی ہے بس عشق بتاں تک
 جو ہر ساسیہ کار اور انجام شہادت!
 اُس سے تو کسی کو بھی نہ تھا اس کا گناہ تک

ردیف م

(۱)

جمادی الاول ۱۳۳۲ھ، دسمبر ۱۹۱۳ء

کیوں شہر چھوڑ جا نہیں دہقانوں میں ہم ؟
 مجنوں کے ساتھ ہوں گے بیابانیوں میں ہم
 آزاد بھی جی سے ہیں ہم ، ہوشیار بھی
 جبکہ ہیں اے جنوں اتنے زندانیوں میں ہم
 نادانیاں ہزار سی ، دوست و نگر
 دانا بھی ہو گئے انھیں نادانیوں میں ہم
 کب شوقِ جامہ در سے ہو یوسف یہاں مفر؟
 دانا نیوں میں تم ہو ، گریبا نیوں میں ہم
 محروم گو حرم سے ہے ، پر زہ نصیب !
 داخل تو آج ہو گئے قسریوں میں ہم

ہنگامے روز روز کے خوگر بنا گئے
 اب خوش ہیں اے دن کی پریشانوں میں ہم
 واقف نہ تھے کشش سے زلیخا کے عشق کی
 یوسف کو ڈھونڈتے رہے کنعانوں میں ہم
 نارحمیم سے نہیں کچھ کم؟ جے
 محسوس کر رہے ہیں پشیمانوں میں ہم
 گرہے تجھے متاعِ نفس اس قدر عزیز
 صیاد خوش ہیں تیری نگہبانوں میں ہم
 پیچھا چھڑالیں اور اک اس نفس سے تو بھر
 فارغ ہوں خوب بے سرو سامانوں میں ہم
 بن بن کے روز و صل کے نقشے یکٹ گئے
 آباد پھر بھی ہیں انھیں دیوانوں میں ہم
 شوکت^(۱) کا قول ہر وہ تن و توش جب نہیں
 پھر کیوں گئیں نہ اپنے کو روحانیوں میں ہم

(۱) مولانا شوکت علی اُس وقت راجکوٹ جیل میں مقید تھے اور خبر آئی تھی کہ بہت
 دیر پہلے ہو گئے ہیں۔

یہ سلم ہے کہ سب کو کریں ایک ساحل
 پاتے ہیں عقل بھی کبھی شر و انیول^(۱) میں ہم
 شرط وفا یہی ہے تقاضائے دیں ۔ یہی
 گڈنی کے ساتھ جا ملیں یونانیوں میں ہم^(۲)
 ہم زندہ دل ہیں زندہ جسا ویدا یا کہ خضر؟
 بچوں سے اب بھی کم نہیں شیطانوں میں ہم
 جو ہر نہ کیوں یہ رسم کہن زندہ کر چلیں؟
 وارورسن کے گرچہ نہ ہوں بانیوں میں ہم

(۱) علی گڑھ کا ایک مشہور خاندان

(۲) مسلمانوں میں یہ تحریک ہوئی تھی کہ ترکوں کی حمایت کے لئے ایک جیش انگورہ تیار ہو۔ ایک انیکلو انڈین کرنل گڈنی نے یہ تجویز پیش کی کہ یونانیوں کی حمایت میں ایک جیش تیار ہو۔ مولانا نے یہ شعر ایک وفادار خان بہادر کی زبان سے کہا ہے۔

رودیفن

(۱)

کیا ڈھونڈتے ہو فصل خزاں میں بہار کو
اب وہ چمن کہاں ہے وہ رنگ چمن کہاں
کشتوں کو تیرے کس نے کیا ہے سیر و خاک
ان بیتوں کے واسطے گورو کفن کہاں
مُنٹے ہیں یہ بھی ایک بزرگوں کی رسم تھی
اس دورِ اعتدال میں دار و سن کہاں
سن بچے خلوتوں میں اناجی کا ادعا
سولی پہ چڑھ سناے وہ اب نعرہ زن کہاں
فرصت کے خوشامد شمر و یزید سے
اب ادعاے پیرویِ پنجستن کہاں

(۳)

تنہائی کے سب دن میں تنہائی کی سب باتیں
 اب ہونے لگیں اُن سے خلوت کی ملاقاتیں
 ہر آن نسلی ہے ہر لحظہ نشفی ہے
 ہر وقت ہر دل جوئی ہر دم ہیں مدار میں
 کرٹر کے تقاضے میں تسنیم کے وعدے ہیں
 ہر روز یہی چرچے ہر رات یہی باتیں
 معراج کی سی حاصل سجدوں میں کیفیت
 اک فاسق و فاجر میں اور ایسی کراماتیں؟
 بے مایہ سہی لیکن شاید وہ بلا بھیجیں
 بیٹھی ہیں درودوں کی کچھ میں نے بھی سونائیں
 شیطان کی چالوں سے اب ہو گئے سب قفا
 اب ہوں گی الم نشرح ملعون کی سب گھاتیں
 بیٹھا ہوا توبہ کی توخیر منسا یا کر
 طمعتی نہیں یوں جو ہر اس دیں کی برساتیں
 (آغاز سلاطین)

(۳)

مجھ سے یہ دیکھی نہیں جاتی تباہی کیا کروں ؟
 کچھ سمجھ ہی میں نہیں آتا، آہی کیا کروں ؟
 اُس کی رحمت کو تو جو درکار ہے عذر گناہ
 لیکے پھر زائد کا عذر بے گناہی کیا کروں ؟

رولف و

(۱)

فصل گل کے تمنی تھے سبھی، پر اے چرخ
کیا ضروری تھا کہ اک مرغ گرفتار بھی ہو
عشق مجنوں کے لئے ناقصہ لیلیٰ کے سوا
شرط یہ بھی ہے کہ اک دادی پر خار بھی ہو
دست و پابستہ ہوں، سائل ہوں بدلتی کا
اس کی حاجت نہیں پھر ہاتھ میں تلوار بھی ہو
تشنہ کاموں سے ہر خود آج یہ ساقی کو گلہ
ہم تو دیں، پر کوئی اس مے کا طلبگار بھی ہو
یہ بھی کیا پیروی حق ہو کہ خاموش ہیں سب
ہاں اناحق بھی ہو، منصور بھی ہو، دار بھی ہو
جاں فروشی کے لئے ہم تو ہیں تیار مگر
کوئی اس جنس گرامی کا خسریدار بھی ہو

(چھند داڑھ ۱۱ دسمبر ۱۹۱۷ء بمقام ۱۹۱۷ء)

(۲)

ساز بھی چاہئے کچھ اب نہ اتار دو دم ذبح
 رقص سہل ہے تو زنجیر کی جھنکار بھی ہو
 کم سمجھتے ہیں غلامی کو جو یہ سمجھے ہیں
 بت پرستی کا نشان دوش پہ زنا رہی ہو
 بت پرستی کا نشان طوق غلامی کم ہے
 کیا ضروری ہے کہ قشقہ بھی ہو زنا رہی ہو
 ہے آزاد جو رہتا ہو تھیں کیا جو ہر
 تم تو زندانی الفت ہو، گرفتار بھی ہو

(۳)

سوز دروں سے جل بھولیکن دھواں نہ ہو
 ہے درد دل کی شرط کہ لب پر نغاں نہ ہو
 پھر مہر ہا ہے شورِ صلائے نیر و عشق
 ہاں لے دہان زخم جواب الّا ماں نہ ہو
 بازار جاں فروش میں سودا نہ ہو یہ کیا
 گاہک ملے تو جنس تو یہ بھی گراں نہ ہو

اس دردِ لا جواب کی کیوں کر کروں دوا
 وہ حالِ دُشیں بھی تو مجھ سے بیاں نہ ہو
 کیا فائدہ گراں نے چھپایا بھی دردِ دل
 یہ کام جب بنے کہ مرثہ خونچکاں نہ ہو
 کیا کیجے چن کے مادہٴ دل کو بختِ سخت
 تیرا ہی تیر سیٹے میں جب یہاں نہ ہو
 خوفِ رقیب کا تو یہ عالم اور اُس پر عشق
 سب چاہتے ہیں چاہ کا اُن پرگیاں نہ ہو
 ہے وصلِ یار کی بھی تمنا کا حوصلہ
 ڈر یہ بھی ہے کہ طبعِ عدو پر گراں نہ ہو
 پہلو سے دل کو لیکے وہ کہتے ہیں ناز سے
 کیا آنکس گھر میں آپ ہی جب میزبان نہ ہو
 سنتے ہستی جس کے خلق میں کہرام مچ گیا
 جو ہر وہ تیری ہی تو کہیں داستاں نہ ہو

ن۔ - سنتے ہی جس کے آن کے بھی آنسو کل پڑے۔

(۴)

بے خوف غمیر، دل کی اگر تر جہاں نہ ہو
 بہتر ہے اس سے یہ کہ سرے سے زباں نہ ہو
 ہوں بے ہراس، یہ مجھے رکھیں کسی جگہ
 ڈر ہو وہاں کہ تیری حکومت جہاں نہ ہو
 اک تو جو ہر باں ہو تو ہر اک ہو ہر باں
 اوریوں نہ ہو بلا سے کوئی ہر باں نہ ہو
 ہم کو تو ایک مجھ سے دو عالم میں ہے غرض
 سب بدگماں ہو اکریں تو بدگماں نہ ہو
 دیرو حرم میں ڈھونڈھ کے سب تھک گئے
 اب کون کہہ سکے کہ کہاں ہو کہاں نہ ہو
 کہنا ہی تھا حرام تو پھر وعدہ کس لئے
 یہ کیا کرے حلال وہاں ہو یہاں نہ ہو
 بہت نہ ہار دے کوئی منزل کے سامنے
 پروردگار یوں بھی کوئی ناتواں نہ ہو

ملنے تو پھر چلے ہو سخت پناہ سے
 قشتہ کا دیکھو آج جیس پرشاں نہ ہو
 جو ہر اس ایک دل کے لئے لٹے مشغلے
 کی ہے خدا کی چاہ تو عشق تباں نہ ہو

(۵)

شوال ۱۳۲۲ھ جون ۱۹۲۲ء

رہے گی اٹھ کے یہ اک دن نقاب دیکھو تو
 ہمارے رب ہو ہمیں سے حجاب دیکھو تو
 سمجھ رکھا ہے ہمیں ناتواں، پر اتنا بھی
 ہے ذرا انتقام شدید لہتاب دیکھو تو
 کرو نہ فکر، کہ یہ زندگی دور روزہ ہے
 حلال ہو کے رہے گی شراب دیکھو تو
 شفق کے آج تو یہور ہی کچھ نرا لے ہیں
 نہ ہو کسی کا رخ پر عتاب دیکھو تو
 تمہیں مواخذہ حشر کا یقین نہ ہی
 مگر قریب ہے یوم الحساب دیکھو تو

بس آچلی ہے شب وعدہ اب تو غم نہ کرو
 ہوا ہے زرد رنج آفتاب دیکھو تو
 ہے قبل مرگ ہی اعدائے دیں کی داویلا
 ابھی ہوا ہی کہاں ہے عذاب دیکھو تو
 وہ دل گو گوشت کا ٹکڑا ہی جان کر سوچیں
 کہ جل نہ جائے کہیں یہ کباب دیکھو تو
 تباہ گھر تو خدا کا کرو، کس کس کو
 کرے تباہ یہ خانہ حشر اب دیکھو تو
 یہ کیا کہا کہ نہیں ہم سے بیکوں کو مفر
 کسی کے پاس ہے حق المآب دیکھو تو
 بہار خون شہادت دکھائے جو ہر
 خزاں میں اور یہ رنگ شباب دیکھو تو

رولٹ ۵

(۱)

ہر رنگ میں راضی برضا ہو تو مزا دیکھ
دنیا ہی میں بیٹھے ہوئے جنت کی فضا دیکھ
ہے سنتِ اربابِ دنا صبر و توکل
چھوٹے نہ کہیں ہاتھ سے دانا رضا دیکھ
دشتِ رہِ غربت میں اکیلا تو نہیں تو!
بطحا کے ہا جس کا تو نقشِ کف پا دیکھ
تو طیرِ ابابیل سے ہرگز نہیں کزور
بیچارگی پہ اپنی نہ جا نشانِ خدا دیکھ
اس طرح کے جینے میں بھی مرنے کا فراہ ہے
فتمت میں یہی ہے کہ ابھی راہِ قضا دیکھ
ہم کہہ نہیں سکتے وہ کریں چارہ گری بھی
حالِ دل بیمار طبیبوں کو سنا دیکھ

اللہ کے بانگوں کا بھی ہے رنگ نرالا
 اس سادگی پر شوخیِ خونِ شہدادیکھ
 یہ نور خدا کا ہے بجبائے نہ بجھے گھا
 کچھ دم ہے اگر تجھ میں تو آتو بھی بجھا دیکھ
 تبھا بھی ہے کچھ تو کہ یہ ہے کس سے فزد
 اللہ کو مان، اپنی حقیقت کو ذرا دیکھ
 ہوں لاکھ نظر بند، دعا بند نہیں ہے
 اللہ کے بندوں کو نہ اس درجہ تادیکھ
 ہو حسنِ طلب لاکھ مگر کچھ نہیں ملتا
 ہو صدقِ طلب پھر اثرِ آہِ رسادیکھ
 خوتیری دو روزہ، مرا پیمان ہے ازل کا
 پابند جفا تو ہے تو میری بھی دنا دیکھ
 عقیلی تو کہاں وال نہیں دنیا کا بھی کچھ ٹھیک
 اُس کا قرب فیض سے دل تو بھی لگا دیکھ
 سوئے کا نہیں وقت یہ بشار ہو غافل
 رنگِ فلکِ سپر زمانے کی ہوا دیکھ (۱۹۱۶ء)

(۳)

میرے ہوسے خاک وطن لال زار دیکھ
اسلام کے جن کی خزاں میں بہا رہا دیکھ
کیا عشقِ ناتمام کی تباہوں سرگزشت
دار و درن کا اور ابھی انتظار دیکھ

(۴)

ہو کچھ بھی مگر شور سلاسل تو نہیں ہے
جوتہر کا ٹڑپنا دم بسمل تو نہیں ہے
ہر بات تو جب نزع میں نکلیں ہر قائم
مقتل ہر دلا اقص کی محفل تو نہیں ہے
معمور تھا صنوں کے ہر شکوہ کے ہر لہریز
جن لپ پہیں نا تھا دھول تو نہیں ہے
نامے کی غنیمت ہر اب تہی بھی رسائی
وہ پوچھ رہے ہیں کوئی سائل تو نہیں ہے
ہوں تارکب اسلام تو کیا فکر ہو اس کے
ایمان کی جانب کہیں مائل تو نہیں ہے؟
کچھ ترک محبت تو نہیں ضبط قضا ہے
ہم کرنے پہ آجائیں لا شکل تو نہیں ہے

(۱) یہ دو اشعار جیل چھوڑتے وقت لکھے گئے تاکہ احباب کے لئے مختصر جواب کا کام دیں۔

آئی نہ ہو زنداں میں خبر موسم گل کی؟ سنسنا تو ذرا شور غنا دل تو نہیں یہ
 ہر صوف کی شب بھی نہیں لٹوئی پڑھا پہلو میں پڑا رہنے دو حامل تو نہیں یہ
 جا لگنے دے جو دی پر سینہ کو نہ کر فکر بیکار کی رٹ ہو کہیں رحل تو نہیں یہ
 یا قافلہ نشا ہر بسا چاں سو چل اٹے ل تو آپ ہی کہہ دے گا کہ منزل تو نہیں یہ
 مینوں ہو تو کیا عشق کا احساس بھی کھریا؟
 جس میں تری یلی ہو وہ محسوس نہیں یہ

روپیہ

(۱)

خوگر جو رہے تھوڑی سی جفا اور سہی
اس قدر ظلم پہ موقوف ہو کیا اور سہی
خوف غماز، عدالت کا خطرہ دار کا ڈر
ہیں جہاں اتنے وہاں خوف خدا اور سہی
عہد اول کو بھی اچھا ہے جو پورا کر دو
تم وفادار ہو تھوڑی سی وفا اور سہی
جس نے ہنگامہ عدالت کا تری دکھا ہو
اس گنہگار کو اک روز حسرت اور سہی
کشورِ کفر میں کعبہ کو بھی شامل کر لو
سیرِ ظلمات کو تھوڑی سی فضا اور سہی
بندگی میں تری سہتے ہی ہیں لو کی بسٹیں
چند دن کے لئے دوزخ کی ہوا اور سہی

دین و دل جا ہی چکا جان بھی جاتی ہی تو جائے
 ترکش کفسر میں ایک تیر قضا اور سہی
 رب عزت کے لئے بھی کوئی رہتے دو خطاب
 ”تم خداوند ہی کہلاؤ خدا اور سہی“
 حکم حاکم نہ سہی مرگ معنات سے کم
 مالک الملک پر ایماں کی سزا اور سہی
 ستم و فاکینوں کا ایماں بھی ہی پروانہ صفت
 شمع محفل جو وہ کافسر نہ رہا اور سہی

(۳)

کب درے حنائے کوثر کھلے	تشنہ لب ہوں مدتوں سے دیکھے
پھر ہوا کیا گر ہوئے بھی پر کھلے	طاقت پرواز ہی جب کھو چکے
یوں ہی کچھ حال دل مضطر کھلے	چاک کر سینہ کو پہلو چیر ڈال
راز ہائے بادۂ وسار کھلے	رات تلچھٹ تک نہ چھوڑی تب نہیں
پاؤں زخمی، خاک نہ پیر کھلے	لودہ آپہنچا جنوں کا قافلہ
راز فتح سبطہ پیغمبر کھلے	ہوں جو کثرت ہی کے قائل اُن پر کیا

روزنامی کے لئے لایا ہوں جاں
 اب تو کشتی کے موافق ہے ہوا
 اب تو شاید چہرہ انور کھلے
 ناخدا کیا دیر ہے نگر کھلے
 یہ نظر بندی تو نکلی رو سحر
 دیدہ ہائے ہوش اب جاگر کھلے
 اب کہیں ٹوٹا ہے ہلکاسم
 حق کے عقدے اب کہیں ہم پر کھلے
 اب ہوا ہے ماسوا کا پردہ فاش
 معرفت کا اب کہیں دفتر کھلے
 فیض سے تیرے ہی لئے قید فرنگ
 بال پر پہلے نفس کے در کھلے
 جیتے جی تو کچھ نہ دکھلایا مگر
 مر کے جوہر آپ کے جوہر کھلے

(۳۳)

خاک جینا ہے اگر موت سے ڈرنا ہے یہی
 ہوس زلیت ہو اس درجہ تو مرنا ہے یہی
 قلزم عشق میں ہیں نفع و سلامت دونوں
 اس میں ڈوبے بھی تو کیا پار اُترنا ہے یہی

قید کیسو سے بھلا کون رہے گا آزاد
 تیری زلفوں کا جوشانوں پہ بکھرنا ہے یہی
 لے اجل تجھ سے بھی کیا خاک ہے گی امید
 وعدہ کر کے جو ترار روز نکھرنا ہے یہی
 اور کس وضع کی جو یاں ہیں عروسان بہشت
 ہیں کفن سُرخ شہیدوں کا ستونا ہے یہی
 حد ہے پستی کی کہ پستی کو بلند ی جانا
 اب بھی احساس ہو اس کا تو ابھرنے ہے یہی
 تجھ سے کیا صبح تک ساتھ نیبے گا لے عمر
 شبِ فرقت کی جو گھڑیوں کا گزرنا ہے یہی
 ہونہ مایوس کہ ہے نسیج کی تقریبِ نکست
 قلبِ مومن کا مری جان نکھرنا ہے یہی
 نقدِ جان نذر کرو سوچتے کیسا ہو جھسٹر
 کام کرنے کا یہی ہے نہیں کرنا ہے یہی

(۴)

تم یوں ہی سمجھنا کہ فنا میرے لئے ہے
 پیغام ملا تھا جو حسینؑ ابن علیؑ کو
 یہ حور بہشتی کی طرف سے ہے بلاوا
 کیوں جان دوں غم میں ترے جبکہ اچھی
 میں کھوکے تری راہ میں سب دولت دنیا
 توحید تو یہ ہے کہ خدا خیر میں کہہ دے
 سرخی میں نہیں دستِ خائبہ بھی کچھ کم
 راجہ ہوں سلمان بھید سرور کبیر
 انعام کا عجبئی کے تو کیا پوچھنا لیکن
 کیوں لیے نبی پر زفدا ہوں کہ جو فرما
 اے شافعِ محشر جو کرے تو زشفاعت
 اللہ کے رستے ہی میں موت لئے سجا
 اے چارہ گرد چارہ گری کی نہیں جاتا
 کیا ڈر ہے جو ہوساری خدا کی بھی مخالف

پر غیب کے سامان بقا میرے لئے ہے
 خوش محو نہ ہی پیغامِ فنا میرے لئے ہے
 لیک ایک ایک قتل کا صلا میرے لئے ہے
 ماتم یہ زلزلے میں بیا میرے لئے ہے
 سمجھا کہ کچھ اس سے بھی سوئیے لئے ہے
 یہ بندہ دو عالم سے خفا میرے لئے ہے
 پر شوخی خونِ شہدا میرے لئے ہے
 یہ قافلہ یہ بانگِ رامیرے لئے ہے
 دنیا میں بھی یا کلا صلا میرے لئے ہے
 اچھے تو سبھی کے میں برائے میرے لئے ہے
 پھر کون ہاں تیرے سوا میرے لئے ہے
 اکسیر یہی ایک نہ وایرے لئے ہے
 یہ دردمندی دارمے شفا میرے لئے ہے
 کافی ہو اگر ایک خدا میرے لئے ہے

جو صحبت اغیار میں اس درجہ ہو بیاک اُس شمع کی سب جنم و حیا میے لئے ہے
 ہے ظلم بہت عام ترا پھر بھی ستمگر مخصوص یہ انداز جفا میرے لئے ہے
 ہیں یوں تو فدا برس یہ پر بھی میکش
 پر آج کی گھنگور گھٹا میرے لئے ہے
 (۱۹۱۶ء)

(۵)

سینہ ہمارا افکار و یکھے کب تک رہے
 چشم یہ خوشنابہ یار و یکھے کب تک رہے
 ہم نے یہ مانا کہ یاس کفر سے کمتر نہیں
 پھر بھی ترا انتظار دیکھے کب تک رہے
 امت احمد کو ہے فضل کی تیرے امید
 فضل کی امید وار دیکھے کب تک رہے
 عشق سودہ ترا صبر طلب ہے بہت
 صبر ہمارا شعار و یکھے کب تک رہے
 سب کو یہاں ہے فنا ایک تجھے ہے بقا
 یہ ستم روزگار دیکھے کب تک رہے

حق کی لک ایک دن آہی رہے گی وے
 گرد میں نہاں سوار دیکھے کب تک رہے
 یوں تو ہے ہر سوعیاں آمد فضل حسناں
 جور و جفا کی بہار دیکھے کب تک رہے
 دین پر دنیا فراتے رہے مدتوں
 کفر پر ایماں نثار دیکھے کب تک رہے
 رونقِ دہلی پر رشک تھا کبھی جنت کو بھی
 یوں ہی یہ اُجڑا دیا رو دیکھے کب تک رہے
 پہلے رہا دردِ دل مونسِ جاں مدتوں
 درو جگراپ کی بار دیکھے کب تک رہے
 نور کا پہلے ہی دن شہر ہرن ہو گیا
 زعم کا باقی خوار دیکھے کب تک رہے
 ماتم شجیر ہے آمد ہدیٰ تلمک
 قوم بھی سو گوار دیکھے کب تک رہے (۱۹۱۶ء)

(۱) ۱۹۱۵ء میں جب برطانیہ کو جرمنی کے مقابلے میں برائیتیں ہو رہی تھیں

(۶)

یہ جو رنالا یہ جفا اور ہی کچھ ہے
 ہوں لائق نصیر پر الزام ہی چھوٹا
 ہو مکروہ دغا لاکھ شعلہ اہل ہوس کا
 سرکش نہیں، باغی نہیں، خدا نہیں ہم
 ہم عیش و دروزہ کے بھی شکر نہیں لیکن
 خود خضر کو شبیر کی اس تشبیہ سے
 بڑھے ہی ہیں بے مہری احباب کے شکوے
 تاخیر میں کچھ مہرج نہیں پر یہ تو تبادو
 اغیار کو ہولذت آغاز مبارک
 کرنا نہ کبھی ان پہ گماں اہل ہوس کا
 نے سائل دولت ہیں عزت کے طلبگار
 اس شان ترقی سے نہ کھانا کہیں نہ کھانے
 یوں قید سے چھٹنے کی خوشی کس کو نہ ہو گی

ظلم نہیں نام خدا اور ہی کچھ ہے
 مجرم تو ہوں بیشک خطا اور ہی کچھ ہے
 پر شیوہ اخوان صفا اور ہی کچھ ہے
 پر ہم بے تقاضائے دفا اور ہی کچھ ہے
 ایسے شر کر بے بلا اور ہی کچھ ہے
 معلوم ہوا آب بقا اور ہی کچھ ہے
 پر قاعدہ صبر و رضا اور ہی کچھ ہے
 ہی ملاحظہ وصل بھی یا اور ہی کچھ ہے
 انجام محبت میں مزا اور ہی کچھ ہے
 عشاق کی نیست تجد اور ہی کچھ ہے
 اس در کے فقیروں کی صلا اور ہی کچھ ہے
 اللہ کے مجرم کی سزا اور ہی کچھ ہے
 پر تیرے اسیروں کی دعا اور ہی کچھ ہے

یہ صدر شہینؑ اور مبارک تجھے جو سر
لیکن صلہ روز جزا اور ہی کچھ ہے

(۷)

اُس کو کیا خوفِ رہِ ظلمات ہے	جس کی رہبر خود خدا کی ذات ہے
نذر جاں میں چل کے طیبہ پلنے پاس	اُن کے لائق اک ہی سوغات ہے
قید تنہائی کا لذت آشنا	کیسے کہدوں تارکِ لذات ہے
دل سے ہوتی رہتی ہیں سرگوشیاں	اب یہی اک مشغلہ دن رات ہے
کیا نہ ہوگی میری ہی حاجت روا	جس کا مولیٰ قاضی اسکا جات ہے
تیرے بندے اُن پہ بھاری ہوں تو پھر	تیرا کیا کہنا تری کیسا بات ہے
تیری رحمت پہ جس کا آسرا	اُس کو کیا حزن و غم فات ہے
قید تنہائی میں بھی چھوڑا نہ ساتھ	نفسِ موذی بھی بڑا بد ذات ہے
پردشِ زینہ پرستش کا بنے	پھر تو خود غریبی ہی خود لات ہے
مگر خیر الما کریں سے ہر عیب	اپنی چال اور آپ ہی کومات ہے

(۱) ساء میں سلم لیگ کے سالانہ اجلاس (کلکتہ) کے صدر مولانا سی منتخب ہوئے تھے۔
حالانکہ اُس وقت چھند داڑھ میں نظر بند تھے

بتھ تو جائے تو بگرمی میں مگر سوچتا ہوں سامنے برسات ہو
 اب خدا چاہے ہوئی جاتی ہے خیر ایسی بھی کیا صورت حالات ہو
 سچے ہیں اس کی رحمت کا یقین اپنی تو صاحب یہی اوقات ہو
 منع ایساں کو خدا روشن رکھے
 قبر میں بھوسہ کی پہلی رات ہو

(۸)

مستحق دار کو حکم نظر بندی ملا کیا کہوں کیسی پائی ہوتے ہوئے نہ گئی
 تم تو کعبہ کے اندر تھے پھر نکالے کیوں گئے اے تو کیسی خدا ہی ہوئے ہوئے نہ گئی
 (۱۹۱۶ء)

(۹)

ایک ہی در کا بھکاری ہوں مجھے اک فقہ تیرا سہارا چاہئے
 دشمنوں سے گر تطف ہے تو کچھ دوستوں سے بھی مدد چاہئے
 ہے تقاضائے حسنون پر وہ دُ خاک اڑانا آشکارا چاہئے
 ہے ملے فرمودہ غالب کا پاس ضبط کا کچھ اور یا راجا چاہئے
 ”چاک مت کر جیسے ایام گل کچھ اُدھر کا بھی اشارہ چاہئے“

یہ صد نشینیؑ ہو مبارک تجھے جو تیرے
لیکن صلہ روزِ جنس اور ہی کچھ ہے

(۷)

اُس کو کیا خوفِ رُہِ ظلمات ہے	جس کی رہبرِ خودِ خدا کی ذات ہے
نذرِ جاں میں چل کے طیبہٴ اپنے پاس	اُن کے لائقِ اک ہی سوغات ہے
قیدِ تنہائی کا لذتِ آشنا	کیسے کہہ دوں تارکِ لذات ہے
دل سے ہوتی رہتی ہیں سرگوشیاں	اب یہی اک مشغولِ دن رات ہے
کیا نہ ہوگی میری ہی حاجت روا	جس کا مولیٰ قاضیِ اکھا جات ہے
تیرے بندے اُن پر بھاری ہوں تبھر	تیرا کیا کہنا تری کیسا بات ہے
تیری رحمت پر جوں کا آسرا	اُس کو کیا حزنِ غمِ فات ہے
قیدِ تنہائی میں بھی چھوڑا نہ ساتھ	نفسِ مردی بھی بڑا بد ذات ہے
پرورشِ زینہ پرستش کا بنے	پھر تو خودِ غریبی خود لات ہے
مکرِ خبیہ الما کریں سے ہر عیش	اپنی چال اور آپ ہی کومات ہے

(۱) سلسلہ میں سلم لیک کے سالانہ اجلاس اکملت کے صدر مولانا سی منتخب ہوئے تھے۔
حالانکہ اُس وقت چھند راٹھ میں نظر بند تھے

جد و سخائے ساقی کو ٹر کی دھوم ہو
 مرنے کو یوں تو مٹے میں ہر ذر سیکڑوں
 کہتے ہیں نقدِ حال جسو عیشقوں پہ قرض
 ہر فنے کو لے کے شکر کیا تو بھی کیا کیا
 دیوانہ ہو جو مسکر تہذیب ہو مگر
 کٹ جائیگے دین بھی یہاں قیدِ سخت کے
 تیزی ہو اس کی زخمِ گلے کے لے فقط
 شہد و شرابِ خلد میں یہ چاشنی کہاں
 جانے کو یوں تو جاتی ہو تو عرش تک مگر
 یوں منہ سے بڑبڑائے کو کہتے نہیں دعا
 ہم کو بھی ایک جام عطا ہو تو جانے
 اپنے لئے پیسا ہم قضا ہو تو جانے
 یہ قرض ہم سے جلد ادا ہو تو جانے
 جان دیتے وقت شکر ادا ہو تو جانے
 وہ سنتِ شجر و سر ہو تو جانے
 کم کچھ مگر وہاں کی سزا ہو تو جانے
 ناخن سے واوہ بند بجا ہو تو جانے
 کچھ خون لے کر بڑھ کے مزا ہو تو جانے
 حاصل کچھ اس سے آہ رسا ہو تو جانے
 اتمامِ ماسی کی عسا ہو تو جانے

سچا ہی اپنے وعدہ پہ جو ہر وہ باقیں
 وعدہ ہمیں سے اپنا وفا ہو تو جانے

(۱۳)

جس کو کہیں ہم تجھے مل نہا د کریں گے
 ہاں نفس کیا تری نفسیہ د کریں گے
 سمجھو کہ اسے اور بھی برباد کریں گے
 اتنی بھی نہ اب خاطر صیاد کریں گے

جو دشت کہ آرام گز سب طبعی ہو اُس دشت کو لاکھوں ابھی آباد کریں گے
 حریت کامل ہو، دلا بندگی حق وہ تجھ کو غلامی ہی میں آزاد کریں گے
 جو آرزوئے مرگ میں مٹے تھے وہ کشتے کس منہ سے شکایت تری جلا د کریں گے
 خوش کنے کو قاتل کو ہمارا شکایتیں ہاں زخم جگر ہنس کے اُسے شاد کریں گے
 کہ لینے ہو دل کھول کے ناصح کو نہ ٹوکو کچھ اور بھی شاید ابھی ارشاد کریں گے
 ہم جانتے ہیں لطف معنایات کو انکی ہو گا یہی کچھ اور بھی بیدار کریں گے
 سب کہتے ہیں اکتا کے مساوات جفاے وہ طرز ستم اور کب ایجا د کریں گے
 میں تنگی نگاہوں میں ازل سے تھے جلے وہ آرزوئے جنت شداد کریں گے
 لئے لے تجھ کچھ یا د بھی ہر عرش کا وعدہ؟ تو یوں کر ان کو، وہ تجھے یا د کریں گے

خارج نہ ہو کر جدا دہستہ تو میں پوچھوں
 جو ہر میں کی غمش شہر بعداد کریں گے

(۱۴)

محرم الحرام ۱۳۴۱ھ اگست ۱۹۲۲ء

گلہ لے دل! ابھی سے کرتا ہے عشق کا دم اسی پہ بھرتا ہے
 جان دیتا ہے عیش فانی پر بس، اسی زندگی پہ مرتا ہے
 راحت جادواں کو بھول گیا کوئی دنیا میں یہ بھی کرتا ہے

عشق بن گرجے تو خاک ہے
 نام پر اس کے سب جوئے ٹھہرا
 وقف مومن ہو آزماتش عشق
 جس کو دیسا نے نامراد کہا
 ہے مسلمان کی بس یہی پہچان
 قول مومن ہو اس کے فعل کی شرح
 مطمئن ہوا ، وہ جان جہاں
 سرے رنگ کفن کی شوخی دیکھ
 آج کر لو جو کر سکو ، کل تک
 فخرم عشق میں گرا سوکرا
 اس قدر احتیاط اے صیاد !
 وہی دن ہے ہماری عید کا دن
 زندہ وہ ہے جو ان پر مرنے ہے
 وہی اک ہے جو نام کرتا ہے
 اس میں پورا وہی اُترتا ہے
 وہی ناکام کام کرتا ہے
 کو فقط اک خدا سے ڈرتا ہے
 وہ جو کہتا ہے کر گزرتا ہے
 وعدہ کر کے کہیں کرتا ہے
 یوں ہی عاشق ترا سنو رہا ہے
 کون جیتا ہے ، کون مرنے ہے
 اس کا ڈوہا کہیں ابھرتا ہے !
 کفن میں بھی پر کرتا ہے
 جو تری یاد میں گزرتا ہے

نے اسلام کا بھلا جوہر
 نقشہ چٹھہ کر کہیں اُترتا ہے

(۱۵)

محرم الحرام ۱۲۴۱ھ، اگست ۱۹۱۱ء

مرادل شور شیون سے دربارغ جانا تک ہے
 نغان بلبل نالاں بہار بے خزاں تک ہے
 نہیں پالا پڑا، قاتل تجھے ہم سخت جانوں سے
 ذرا ہم بھی تو دیکھیں تیری جلا دی کہاں تک ہے
 تجھے ہے قوت بازو غیستہ صبر پر ہم کو
 لگا دے زور تو سارا تری طاقت کمال تک ہے
 تکبر نے سکھایا ہے تغافل گر تجھے ظالم
 تو اپنی بھی پہنچ سن لے مکیں لامکاں تک ہے
 بھلایا یوس کیونکر اس سے ہوا امت محمدؐ کی
 کہ جس نصرت کا وعدہ ہر ضعیف ناتواں تک ہے
 یہ بادل کی گرج ہر دم، یہ بجلی کی چمک ہر دم
 نائنسب کی سی بلبل تیرے آئیناں تک ہے
 ہمیں ثابت قدم رکھے، تو پھر اس کے قدم اٹھے
 یہ جبر و ہر کا حادو ہمارے امتحان تک ہے

ابھی کیا ہو؟ ابھی لئے ل ہزاروں امتحاں ہوں گے
 ابھی تک اڈے مکے ضبطِ غم، تیرا زباں تک ہے
 غنیمت ہو اگر باقی کہیں کچھ پاسِ مذہب ہے
 ہماری آبرو جو کچھ ہو اس دھند نے نال تک ہے
 اجابت کیوں نہ آئے عرشِ سی تا فریش، اگر جو تیر
 دعا کا سلسلہ تیری زمیں سے آساں تک ہو

(۱۶)

۲۳ محرم الحرام ۱۳۳۷ھ، ستمبر ۱۹۲۲ء
 عالم میں آج دھوم ہو مسیحِ نبین کی
 شیطان جلد باز کا جاو نہ چل سکا
 سن لی خدائے قیدی گوشہ نشین کی
 تفسیر آج ہو گئی کیسی یسین کی
 ایمان واقعی ہو اگر غیب پر تو تھپسہ
 بوا آئے ہر امید سے حق الیقین کی

(۱) فتح سمرنا کے موقع پر کبھی گئی مولانا اس وقت بیجا پور جیل میں قید تھے، اخبارات کی شکل
 سے بھی محروم۔ جیل بھی شہر کی آبادی سے فاصلہ پر تھا۔ ترکوں اور یونانیوں کی لڑائی جاری
 تھی، ایک روز دور سے اللہ اکبر کے نعروں کی آواز سنائی دی۔ دل اندر سے خود گواہی دے
 اٹھا کہ ہونہ ہو آج ترکوں کی فتح مگر ناکی خبر آئی ہے۔ جوش میں اگر اسی وقت یہ نزل کڑی
 سکتے کہ تو کہہ ڈالی، لیکن ڈرتے بھی جاتے تھے کہ کہیں یہ قیاس غلط نہ ہو بلکہ یقین قیاس غلط
 نہ ثابت ہوا۔ اللہ نے واقعہ ”قیدی گوشہ نشین“ کی سن لی تھی۔

ہے نام مصطفیٰ کی یہ برکت کہ پھر خدا
 شیرے کرم نے اور بھی گستاخ کر دیا
 اک گھر ترا یہاں بھی تو ہو اس کے بچا
 ہم کو بھلا عزیز ہو کیوں ہاں کی خاک
 اُس آستان پاک پہ گھٹنا ہو جل کے سر
 ہیں سب عرب میں شام فلسطین اور عراق
 بہر خدا پہود و نصاریٰ کو دو نکال
 وہ انبیاء کا مولد و مدفن سپرد ہے
 تینوں حرم ہیں سکے جو ہر لاشربک لا
 چو وہ برس جو قبلہ رہا ہو رسول کا
 وہ خود ہی کہہ رہا ہے کہ مانگو مدد مگر
 غافل خدا کے قہر سے دیتی نہیں شاہ
 تعظیم لازمی تھی شہیدوں کی و زریوں
 ہو خوش عمر آپ ہی منزل کے آجیاب
 کلاوی کے بعد جیل کا خلعت جن میں تھا
 ہے بدترین عذاب سب سے پہلی اک شریفیہ

یوں جڑ جا رہا ہو محمد کے دین کی
 اک عرض اور یہی ابھی اس کہترین کی
 کب لامکاں ہو ہوگی مشیت کمین کی
 سرحد ملی ہو عرش و جس سر زمین کی
 سجدوں سے اور بڑھتی ہو نعمت حسین کی
 ہو شرع جس کے واسطے صرف ایکین کی
 یہ ہو وصیت اُس کے رسول امین کی
 ختمِ ازل اور اس کی ہر اک ٹائین کا
 ترکیب ہو درست ہی ایک عین کی
 قیمت ہو اپنا خون اسی کی زمین کی
 ایک شرط یا ور ہے نستعین کی
 سید سکندر ری ہو کہ دیو احسین کی
 مٹھتی نہ آنکھ خلد میں ہر جو رعین کی
 حاجت ہیں رکاب کی باقی زمین کی
 کرتے نہیں تیسرہ موٹے زمین کی
 یارب کرایمو نہ اطاعت کمین کی

کس بواہوس سے لینے چلے تم بھی داد عشق
جو ہر ضرور بھینس نے کی قدر بین کی

(۱۷)

صفر ۱۳۴۱ھ، اکتوبر ۱۹۲۲ء

آخر کولے کے عرش سے فتح و ظفر گئی	منظوم کی دنیا بھی کہی بے اثر گئی؟
اگلی سہیاب نہ رعم کی طغیانیاں کہاں	شب بھر میں کیا چڑھی ہوئی تھی اتنی
عالم کا رنگ اور سے کچھ اور ہو گیا	ہم بیکسوں کی آہ عجب کام کر گئی
ناکامیوں سے کام محبت کا بن گیا	اک دھات تھی کہ آگ میں پڑ کر گھر گئی
جب طلعت سعیدہ جلیتم، انور و جمال	جلدیں تو کیا جیس کہ طبیعت ہی بھر گئی
مانا کہ یاں تک آنے کی فرصت نہیں تھیں	بوجھ تو آج موت کہاں جا کے مر گئی
اپنی ہی عمر نے نہ وفا کی، وہ کیا کریں؟	ہم ہو چکے تو ان کو ہماری خبر گئی
یہ بیکارگی ہوس کے چھٹے سائے مشعل	اے دل، بچا ہ یا یہ کیسا بھر گئی؟
خون شہید شکستیم اب نہیں گراں	پھر کیوں نہ قدر قیمت مسلسل دگر گئی
سلنے و رچنے تک نہیں بخوار نشہ لب	سن تو سہی وہ گردش ساغر کہ بھر گئی
میاں دیکھا ہوئی وہ تری غئے احتیاط؟	مرغ خیال کے نہ مرے پر کتر گئی؟

(۱) ترکی کے شہر مرحوم لیڈروں کے نام

تسکین دہ اسیر نفس تھا خیالِ غفل دو چار دن میں آپ طبیعت ٹھہر گئی
 لے یاد یار تیری فاق تہے گی یاد آئی تھی اس بھی شبِ ہجرانِ نگر گئی
 کہنے نہ پائے وصل کی شبِ عائے دل اک استانِ غم تھی وہی تا سحر گئی

باہانِ زیبِ زینتِ تن ہو چکا بہت

کچھ رُوح کی سنا ہے، وہ بھی سنور گئی؟

(۱۸)

جمادی الاول ۱۳۲۵ھ، جنوری ۱۹۰۲ء

میں یہ اندازِ آزمانے کے اور ہی ڈھنگ میں ستانے کے
 کر بلا ہے پہانہ کوثر جاتے صدقے اس بہانے کے
 گھر چٹائیوں کہ چھوڑنے والے تھے نہ ہم اُس کے آستانے کے
 ایک اک کر کے سب کے سب تک کے برباد اشیائے کے
 کچھ دنوں گھومنا مقدر تھا ساتھ ساتھ اپنے آپ دانے کے
 دیکھئے اب یہ گردشِ تقدیر کہیں آنے کے ہیں نہ جانے کے
 بوسچے کیا ہو یو دو باش کا حال ہم میں باشِ جیل خانے کے

(۱) مولانا کا داخلہ وطن (راپور) میں ممنوع ہو چکا تھا۔

قید میں اور اتنی بے باکی سب پچھن ہیں مار کھانے کے
 سن بھی لیتا جو حال دل وہ شہ رخ آتے ہوں ٹھہر گئے ستانے کے
 جان کر قصہ کچھ سے اور اراق جستہ جستہ مرے فسانے کے
 دے کسی اور کو یہ دم قاصد میرے گھر وہ کہی نہ آنے کے
 تیری گردن کہاں گئی اسے جرح ہم ہیں محروم اک زمانے کے
 خون عاشق سے سخت ہیں ہزار ملک الموت اس زمانے کے
 زنگ آلودہ ہو گئے سارے ق تھے جو آلات خوں پہانے کے
 کھلے بتاتے ہیں راسے لیکن رزد و چار جان جانے کے
 تجھ سے یکے کوئی ستم ایجاد طرز عشاق کے ستانے کے
 کیوں ہو خوں ریز جن کو گرا نہیں عاشقوں کا لہو سکھانے کے
 ناریں مرد اک نہیں نہ ہی سو طریقے ہیں ہیں لہلہانے کے
 یہ بگڑا ہے سب بناوٹ کا منتظر میں نقد مسانے کے
 خود ہی بیٹھے ہیں یاں تو اٹھنے کو اب گئے دن وہ نازا ٹھانے کے

چلتے جوہر کو چھوڑتے ”ناصح“
 منہ لگے آپ کس دوانے کے

جمادی الاول ۱۳۴۲ھ جنوری ۱۹۲۲ء

اے دل تجھی کو صبر جو پروڈگار ہے
بیڑے کو جس کے ڈر پہ یہ ناخدا نہیں
دیا اگر نہ چاہی تو یوں موت تک نہ دے
راضی ہیں جو منائے آہی میں ان کو کیا
ہم اسکے پہلے تو پھر اب اس سے کیا کریں
تاہم کریں زعرن تو ناچار کب کریں
سینچا تھا اس کو اپنے لہو سے حین نے
اے حامل شریعت کامل تو سر بھی نذر
تو کس خیال میں ہو؟ یہ عشق ہی نہیں
نعلین ہی تہ ہونہ کہیں کشف کلیم
تجھ پر بدافست سج ہے اے دل، عدد فقط
لغزش نہ ہو جو تیرے ہی پائے ثبات کو
مے نقد جاں تو باوہ کو ترا بھی ہے

مخلف کیوں کشمکش انتظار ہے
آساں ہوا کے واسطے ڈوب بے ابھار ہے
ہیے لیکن آئے تو پھر بے شمار ہے
جو چاہے ان کو گردش لیل نہا رہے
وہ جیت اپنی فوج کو دے یا کہ ہار دے؟
جب چین ہی نہ کم کو دل بے قرار ہے
اب چاہے اس کو کچن اں لے بیٹا ہے
یا چاہتا ہے بوجھ ہی سرے تار دے؟
اے بواہوس جو فرصت پس کنار ہے
اس آساں پہ آئے تو سر ہی تار دے
ہو اس لئے کہ وہ تری چاندی نکھار دے
ہو تو ہی کامیاب وہ اینداز ہار دے
ساتھی کو کیا پڑی ہو کہ یہ مے دھار دے

کتنی ہوشیاری میں بل بھر میں غمِ خضر یہ نہ ہی کیا میں قید کے لئے گل گزارے
 رہو تھارا عشق کا سنسزل کو پایا اب اور کیا نشان مری لوح گزارے
 ہر شک ایک سلیقہ کو جو ہر کی موت پر
 یہ اُس کی دین ہے جسے ہر درو گزارے

(۲۰)

رجب اشہانِ رمضان ۱۳۳۵ھ، ماہِ ربیع الاول ۱۳۳۵ھ

عرش تک جب خطا جاتا ہے یہ وہ تیر ہے
 غیر سمجھا ہے کہ میری آہ بے تاثیر ہے
 خوگر قید و قاف پر کھل چکا زنداں میں راز
 جرم تھی وہ قید، یہ اُس جرم کی تسخیر ہے
 بے گناہی سے بھی بڑھ کر ہے اگر کوئی گناہ
 تو سزا ہے عشق پاکِ نخلتِ تقصیر ہے
 چھوڑ میری فکرِ غافل، رو خود اپنی قید پر
 جس کو تو زیورِ سمجھتا ہے وہی زنجیر ہے!

بہمنِ جنت، دونوں لے کافر ہیں اس دنیا کے نام
 وہ ازل سے بختِ مومن، یہ تری تقدیر ہے
 دارِ ہیبتی ہے، لے دلِ زبنہ معراجِ عشق
 خوابِ آغازِ محبت کی یہی تعبیر ہے
 ہونہ کھن جب جنونِ جامہ در کا مل نہ ہو؟
 جب تلک دامن ہے خارِ دشتِ انگیر ہے
 ہاتھ تو ہوں گے قلم، پر نامہ بر یہ بھی کہا؟
 دل چرا لیتی ہے پہلو سے یہ وہ تحریر ہے
 پائنداری میں ہو قصروں سے سوا کجی کی قبر
 جو قیامت تک رہے قائم یہ وہ تعمیر ہے
 خونِ ناحق کا کسی کے شبہ اور تم پر؟ مگر
 سینہ جو سر میں دیکھو تو یہ کس کا تیر ہے

(۲۱)

قید ہے، جو سر کہ بیجا پور کی تنہا ہے؟
 غرولکنڈ ہے ہی جو جا پہنچے تو عالمِ گیر ہے

اے مسیحا، اس مرض سے کون چاہے گا شفا
 دابرِ موت اے اس کی بھی کوئی تدبیر ہے
 اے مسلمان، تو تو مسجودِ ملائک تھا کبھی
 پھر بہ شیطاں کی غلامی کیوں تری تقدیر ہے
 کیا نہیں واقف ابھی اسلام کی تاریخ ہے؟
 اِن مع العسر یسراً ہی کی سب تفسیر ہے
 ہو محمد کیوں نہ قرآن اور بھی ہم کو عزیز؟
 اُس میں خود تیری جو جیتی جاگتی تصویر ہے
 دین میں اکراہ کیا؟ ہاں برائے حفظِ دین
 دل میں قرآن ہے ہائے اتھ میں شمشیر ہے
 لیس للانسان الا ما سے کو یا رکھ
 کر تو کل پھر تری تدبیر ہی تقدیر ہے
 یا الہی طوق لعنت ہو نہ گردن میں وہاں
 غم نہیں گریاں ہائے پاؤں میں زنجیر ہے
 سحر کاری سوز و دل کی داد پاتی ہے زباں
 سب یہی کہتے ہیں کیا جادو بھری تقریر ہے

حیف جو ہر ماسوا سے اور یہ ہم درجہ؟
جو کبھی بخشی نہ جائے گی یہ وہ تقصیر ہے

(۲۲)

نہ اڑ جائیں کہیں قیدی نفس کے
نشانِ آسماں کیا جس چین میں
ملے اک خم تو مینجانے سے اساقی!
گراں ہواب تو شاید سیر گل بھی
ملی ہے تیرا آزادی کی خاطر
جو رہنا چاہے بندہ ستم سے آزاد
مے کہنہ ملے گی بھدوں میں
فرشتوں نے کیا ہے ان کو سجدہ
جو کھو بیٹھا متاعِ عزت نفس
ملے اب دیکھئے کب جام کو تر؟
گھٹیں کیا حبِ ملک و عشقِ مذہب؟
جو سچ ہے وعدہ جو دی تو یہ سینہ
ذرا پر باندھنا صیاد کس کے
لگے ہوں ڈھیر سر سو خار خوش کے
کہ ہم چھوٹے ہوئے ہیں دہر کے
کچھ ایسے ہو گئے جو گر نفس کے
نہ بڑ جائیں کہیں دونوں کے چپکے؟
پھٹے پھندے میں کیوں نفس کے
یہ جھٹانے ہیں تیرہ سو برس کے
نہیں ملے بت نینبے تیرے بس کے
برا بڑ ہو گیا سو برس کے
یہاں تو رہ گئے میکش تیرے کے
نشے ہیں یہ بھی کیا چاندو چرس کے
کھلے گارا کہ نہ اک نہ خود برس کے

نہیں باقی رہا جب پاسی بین سبے سب تفرقے دزد و عسکس کے
 چمن تو ہم نے خود چھوڑا ہے گئے پھر کیا کریں تیرے نفس کے
 گیا اتنے میں خود تیرے نفس ٹوٹ
 تھے جو ہر منتظر اک ہم نفس کے

(۲۳۳)

جنوں ہی سے نہ گریباصل دل دیوانہ خالی ہے
 نہ مانوں گا اثر سے نعرہ مسانہ خالی ہے
 اثر سے گر کسی کا نصیرہ مسانہ خالی ہے
 تو چہرے سمجھو جنوں سے بھی دل دیوانہ خالی ہے
 مردت سے تری ہم بیکسوں کی شرم رہ جاتی
 بھری محفل میں ساقی، ایک ہی پیانہ خالی ہے
 وہ اچھا ہی ہے، پر اب تو دل گستاخیں میں
 جو ذکر عشق و درد ہجر سے افسانہ خالی ہے
 یہ حالت ہو گئی ہے ایک ساقی کے نہ ہونے سے
 کہ خم کے خود ہجر سے میں سے ہے اور پیانہ خالی ہے

ہماری خاک کو کیا خاک ڈھانکے گا کہ خود تھکے سے
 ابھی اسے بوئے الفت سبزہ بیگانہ خالی ہے
 دلا باؤ رہے کہیں کہیں پہنچ کر تو نہ کہہ بیٹھے
 کہ واپس چل یہاں سے اتو یہ بت خانہ خالی ہے
 تیری محفل میں ہوں یوں ایک سے اک بڑے کے فرما
 مگر افسوس! جاسے عاشق دیوانہ خالی ہے
 میں ذوق اسیری چھوڑتا ہے کب گلستاں میں
 نفس میں جب تک لے صیا و کوئی خانہ خالی ہے
 یہ مانا ہم نے جو ہر شہر چھوڑا، پر کہاں جائیں
 وہ تیرے دم سے تھا آباد اب ڈیرا خالی ہے

(۲۴)

شعبان المعظم ۱۳۳۵ھ مارچ ۱۹۱۳ء

تیرا و قید رہی تنہائی کی	شرم رہ جائے شکیبائی کی
سو جہتا کیا ہیں ان آنکھوں سے	شرہ لہتی قلب کی سینائی کی
دربت خانہ سے بڑھنے ہی نہ پنا	گرچہ اک عمر جیسے سائی کی

قیس کو ناقہ لیلیٰ نہ ملا گو بہت باد یہ پستانی کی
 ہم نے ہر ذرہ کو محسوس کیا ہے یہ قیمت تیرے صحرائی کی
 وقفہ ہو اُس کے لئے جان نذر کعبہ کے خادم و شیلہ کی
 کعبہ و قدس میں گھر کیا؟ یہ بھی اک اداس ہے مرے پر جانی کی
 نظر آیا ہمیں ہر چیز میں تو اُس پر یہ دھوم ہے یکتائی کی
 عشق اور جو رستم کا گلہ؟ حد ہر لے دل، یہی رسوائی کی
 عقل کو ہم نے کیا نذر جنوں عمر بھر میں یہی دانائی کی
 کر گئی زندہ جاوید ہمیں تیغ قاتل نے مسجائی کی
 ہوئے تغلیب و دلاہقتل میں کہیں موسیٰ سے تنہائی کی
 نہ سہی تیغ، تجلی ہی سہی آنکھ جھپکے نہ تماشائی کی
 کل کو ہے پھر وہی زنداں جہنم
 ہشک کیا آپ سے سودائی کی

(۳۵)

جب ۱۲۲۳ھ مارچ ۲۳ء

فردہ ہنسٹخ اکہ پیغام جہاں لایا ہے کچھ تو میرے لئے ماورِ مضاں لایا ہے

میکشہ فردہ باکر جس کی پلٹا تاہی شباب
 خوش میں مغان جن کج نفس میں بھی
 مغل صدق کی تعبیر خود خرچ صدق
 حکمران خلق بہ ہو گا وہی جس کا مذہب
 شکوہ میا و کا بیجا نفس میں لبس
 عشق تو اپنا خود انجام ہے پر تو ناصح
 سدا سو سو چٹے شوق شہادت میں دس
 ہم اسیران نفس کب نہیں ممنون ہوا
 کرم غیر کے خوگر تو نہ تھے ہم بے چرخ
 وہی سوغات بھرا ہر پر مغال لایا ہے
 تو کہاں سے ہیں لے عشق کہاں لایا ہے
 سبھی جائیگا یہاں جو یہاں لایا ہے
 خلق کے واسطے عیش و جہاں لایا ہے
 یاں تجھے آپ ترا طرز مغال لایا ہے
 اور اک مسئلہ سوراخ لایا ہے
 لینے جاتا ہے جہیز اس پٹناں لایا ہے
 رنگ بھرج کج کچھ درد نہاں لایا ہے
 غیر ہے آج یہ کیا بارگراں لایا ہے
 خوگر جو رہے ہم، پر کرم غیسر یہ کیا
 کیوں اٹھک آج یہ کیا بارگراں لایا ہے

(۳۴)

شعبان مسلمان مارچ ۱۹۷۷ء

کافر ہستی اڑائیں خدا کے وعید کی
 جیت تک کہ دل سے محو نہ ہو کہ بلا کی
 ساعت یوں ٹٹلے گی عذاب شہید کی
 ہم سب سے نہ ہو سکے گی اطاعت ینہ کی

یہ راہِ خلد خود ہی نہ بھائے ہمیں مگر
فائل نہ ہم ہوں کیسے مع الشریکے؟
شکر خدا کہ جس نے پس از ظلتِ فرق
کیا دے صلہ صبا کو پیامِ بہار کا؟
سائل کو اذنِ عام ہو اُس بارگاہِ
کچھ پوچھو اُنہیں ہو قریب و بعید کی
تنبہا کی گئی قید میں؟ ہو وہ جو ہم سننا
کر تو تلاوت اُس کے کلامِ مجید کی
تو جس کو مل گیا اسے ہر پسندِ گئی
بُڑھیا یہ گر بتا گئی ہاروں رشید کی
ہے خواب میں بھی جن پیرِ نعلی حجاب
جو ہر کو آرزو ہی رہی تیری دید کی

(۲۵)

گو یا ہے لاش بھی تو تمھارے شہید کی
ہر گنگ درہم نے چھکانے کے بعد
میں شوق کی اگر ہی امید داریاں
رکھ دیکھیں ہم دریغِ عظامِ ریم کو
بیہم صدا بلند ہو مل سن مزید کی
بے کار فرشِ کعبہ کی مٹی پلید کی
نوبت کب آئے دیکھئے گھٹنے شنید کی
قدرتِ خدا میں کب نہیں غلٹ جہد کی

الطاف بھی ہیں گرچہ فرنگی محل میں خورش
 پر بات ہی کچھ اور ہے عین سعید کی
 ممکن نہ ہو دو گانہ ہو یاں نہوں نصیب
 زنداں میں ہو دو چند خوشی پھر بھی عید کی
 اُن کا کرم بھی ان کی کرامت ہو دُریوں
 کرتا ہے کوئی پیر بھی خدمت مرید کی

(۲۸)

شعبانِ رمضان المبارک ۱۳۳۷ھ اپریل دس ۱۹۱۷ء
 جاں تو فے سکتے ہیں، زینت نہ ہوں درباروں کی
 ہوندا اب اتنی بھی اوقات و فاداروں کی؟
 زخمِ دل کا آئیں بھولے سے بھی آیا نہ خیال
 کون لیتا ہے دعا ایسے نمک خواروں کی؟
 کہہ دو روضوں سے نہیں سایہ طوبے درکار!
 اپنی جنت ہے یہیں چھاؤں میں تلواروں کی

(۱) مولوی الطاف الرحمن صاحب اور مولوی سعید الرحمن صاحب قدوائی کی
 طرف اشارہ ہے۔
 (۲) مولانا عبدالبساری فرنگی محلی کی طرف اشارہ ہے۔

بوجہ میرا نہ اٹھائے کوئی محشر میں تو کیسا؟
 دنگیسر آپ جو رحمت ہے گنہگاروں کی
 ہے محمد کی شفاعت تو خدا کی رحمت
 حشر کیا عید ہے امت کے گنہگاروں کی!
 روزِ کچھ مرتے ہیں، پھر بھی نہیں دریاں کلا خیال
 حالت اچھی ہے ابھی آپ کے پیاروں کی
 سرفروشانِ جنکاش کے سروں کی قیمت
 اور بھی بڑھ گئی قلت سے خریداروں کی
 کر چکے پانوں تو ہوائی خارِ صحرَا
 سر بھی دعوت کرے اب شہر کی دیواروں کی
 ایک ہی دوسہی، پر کچھ تو پہنچتیں دل تک
 نکلیں یہ جاتی ہیں سب پانوں میں کیونچھ لوں کی؟
 کہہ دو ان گوشہ نشینوں سے بھریں گوشہِ قبر
 نہیں دنیا میں جگہ آپ سے بے کاروں کی
 تو وہ خاک بھی اک قبر کو میری ہے بہت
 اس عمارت کو ضرورت نہیں معماروں کی

ساقیا! ابر بھی ہو، سہی ہو اور تو بھی ہر دست
 آج برائیں مرادیں ترے سے خواروں کی
 جب نہیں وعدے کو ایسا سے ذرا بھی ہر و کار
 پھر کی کیا ہے تمہارے لئے اقراروں کی

(۲۹)

کبھی چٹکے ہی نہیں آبلہ پانی کے مزے
 خضر کیا جانے بھلا راہ نمائی کے مزے
 کثرت شوق سے تھا ہجر بھی ہر رنگ وصال
 ہم نے لوٹے ہیں بہت تری جدائی کے مزے

(۱) مولانا کے برادر کرم ذوالفقار علی خاں صاحب گوہر سے مولانا اور نیز شوکت علی
 صاحب کو اپنے زمانہ نظر بندی اور بیہوشی میں کچھ شکایات پیدا ہو گئی تھیں۔ دوچار
 علی خاں صاحب نے ان شکایات کا جواب ایک غزل میں دیا تھا۔ جس کا مطلع
 یہ ہے

جوار عدا کے گلے تری جدائی کے گلے اس دل تنگ میں ہیں ساری خلای کے گلے
 (محو ہوا)

مولانا نے۔ گلے شکوؤں کا جواب بڑے مزے سے اپنے انداز میں لکھا ہے۔

کششِ شوقِ تھی اور لذتِ بعدِ منزل
 سب طرفِ خار تھے اور ابلہ پائی کے مزے
 طبعِ آزادِ اسیری میں بھی پابند نہ تھی
 قید میں ہم نے اٹھائے ہیں پائی کے مزے
 مجھے ہر سجدہ کو مسراج جو زاہد چکھ لے
 در تو بہ پر مری ناہیہ سائی کے مزے
 آگئی دادی پر خار بڑھاؤ تو قدم
 پھر نہ کہتا نہ ملے راہِ منائی کے مزے
 میری مرضی ہوئی گم جب سے تری مرضی میں
 بندگی ہی میں ملے ساری حذائی کے مزے
 درگاہِ حق پہ سب ایک ہیں محسود و ایاز
 بادشاہوں کو بھی ملتے ہیں گدائی کے مزے
 شعر جو تہر کی ہو کیا فت در سخن سازوں کو
 ہم سے پوچھے کہی اس ہنرہ سُرانی کے مزے

(۳۰)

مولانا مرحوم کی آخری نعل

جو مجھے درد آشنا کرے اے خدا نالہ وہ عطا کرے
اب توڑے دے کے یہ تٹا ہے میرے حق میں کوئی دعا کرے
کوئی اتنا نہیں زمانے میں جو مرے درد کی دعا کرے
مجھ کو تم اس نگاہ سے دیکھو جو تمہیں درد آشنا کرے

اب بھی اتنا اثر ہے نالہ میں
حشر میں حشر اک بپا کرے



سیرت محمد علیؐ

مصنف

مولوی رئیس احمد صاحب سیری (جامعی)

مع مقدمہ مولانا عبد الماجد صاحب وریا بادی، مدیرِ صدق“
ماضی قریب میں اسلامی ہند کی سرزمین نے جو جوئی کے اکابر و شاہسیر پیدا کئے
اگر یہ سوال پیدا ہو کہ بحاطہ جامعیت ان میں سے سرفہرست کس کو بنایا جائے اور
کون جس کی سوانح حیات کے اندراج بالآپوری عصرِ حاضرہ کی تاریخ آجائے تو
جواب میں صرف ایک ہی نام لیا جاسکتا ہے اور وہ نام محمد علی کا ہوگا۔
انسان کی زندگی کائنات کا سب سے پوشیدہ راز ہے اور انسانی شخصیت کا بھنا
اوجھد کردوسروں کو بھنانا اسی نہایت دشوار۔ پھر مولانا محمد علی جی جامع شخصیت کے
سوانح حیات لکھنا دشوار تر تھا لیکن قابلِ مرتب نے تمام واقعات کو اس خوبی سے
ترتیب دیا ہے کہ اس آئینہ میں عہدِ حاضر کی پوری تاریخ نظر آتی ہے کتاب اس قدر
مقبول ہوئی کہ دوسرا ایڈیشن چند ماہ میں قریب قریب فروخت ہو گیا۔ اب
کتاب کا دوسرا ایڈیشن زیرِ طبع ہے قیمت سے

مکتبہ جامعہ دہلی

مولانا محمد علی کی متفرق کتب ہیں

سنہ کے سیاسی ہیجان میں عام اشاعت کے لئے مولانا محمد علی رحمۃ اللہ علیہ کی مختلف تحریریں اور تقریریں آل انڈیا خلافت کمیٹی کی جانب سے شائع ہوئی تھیں چند رسالے مختلف اداروں یا افراد نے بھی چھپوائے تھے جو اب ناپید ہیں۔ مکتبہ جامعہ کو جہاں جہاں سے بھی جس قدر کتا ہیں مل سکیں چال کر لیں رشتا یقین طلب فرمائیں:-

۸	تقریر حصہ اول
۳	تقریر صدر اسس
۲	بیان کراچی
۵	خطبہ صدارت (دہلی و کلکتہ)
۳	چند اہم خطوط
۲	قومی و اسلامی تعلیم کا نظام
۲	ایڈریس خلافت ڈیلیکیشن (لندن)



مکتبہ جامعہ دہلی

خطبہ صدارت (کوئٹہ)

انگریزی کے زبردست اہل مسلم، ہندوستان کے قائد اعظم صاحب
فکر و نظر، رئیس الاسرار مولانا محمد علی مرحوم کا فضلانہ خطبہ صدارت جو اپنے
کوئٹہ ڈاکا انگریز کے صدر کی حیثیت سے ۱۹۲۲ء میں کانگریس کے سالانہ
اجلاس میں پڑھا تھا۔

یہ خطبہ ہے جو اپنے مغز و تسلیم کے اعتبار سے اور اپنی زبان
و انشا کے لحاظ سے ہمیشہ یادگار رہے گا۔ صرف چند کاپیاں باقی ہیں۔
آپ بھی ایک کاپی اپنے واسطے محفوظ کر لیجئے ورنہ کسی قیمت پر نہ ملے گی۔

قیمت

انگریزی ادیشن ۵۰

اردو ادیشن ۵۰

مکتبہ جامعہ دہلی

THOUGHTS
ON
THE PRESENT DISCONTENT.

یعنی
موجودہ بھیننی کے اسباب پر ایک نظر
مضامہ

رئیس آسٹریا مولانا محمد علی مرحوم و مقفور
مولانا محمد علی کے ان شہرہ آفاق انگریزی مضامین کا مجموعہ ہے جو
اخبار ٹائمز آف انڈیا اور انڈین اسپیکٹسٹر میں شائع ہو کر خراج تحسین
وصول کر چکے ہیں۔ یہی وہ مضامین ہیں جنہوں نے ہمارے تعلیم یافتہ طبقے کی
ذہنیت میں انقلاب پیدا کرنے کی داغ بیل ڈالی۔ ملک کی سیاسی بھیننی
پر اس قدر معقول اور مدلل بحث ہو اور موجودہ سیاسی گتھیوں کو اس خوبی سے
سنجھا یا ہے کہ پڑھنے والے کو آپ کے تبحر علی کا لوہا ماننا پڑتا ہے۔ اور آپ کی
قیادت کے سامنے سر تسلیم خم کرنا پڑتا ہے۔

قیمت بربان انگریزی

مکتبہ جامعہ دہلی

MP
(2-5)

1915 MP14

DUE DATE

1915 MP14

MP 141

<p> <u>APZ</u> <u>19650114</u> <u>(80)</u> <u>MP. M1</u> </p>			
Date	No.	Date	No.